

## سید مودودیؒ: ایک مشاہدہ، ایک موازنہ

ڈاکٹر مالک بدری °

۱۹۵۲ء میں نے امریکن یونیورسٹی پرورت میں داخلہ لیا۔ یہ وہ زمانہ تھا جب یہ یونیورسٹی ابھی تک صلیبی دور کے اسلام مخالف جذبات سے بری طرح متاثر تھی، لیکن یوں کہیے کہ یہ ایک مسیحی مشنری ادارہ تھا۔ طلبہ میں سے بیش تر مسلمان تھے مگر یہ سب بفتے میں تین روز یونیورسٹی چرچ میں ہونے والی مذہبی گفتگوؤں میں شریک ہونے پر مجبور تھے۔ ان گفتگوؤں کا ایک درپرداز ہدف یہ ہوتا تھا کہ طلبہ کے ذہنوں میں مغربی جدیدیت (modernism) کے تصورات راستہ کیے جائیں۔ جو طلبہ ایسے پوگراموں میں شرکت سے معدترت یا انکار کرتے تھے، انھیں بعض مذہبی موضوعات پر لا بھری ریسرچ کے ایک زیادہ مشکل کام پر لگا دیا جاتا تھا۔ طلبہ پر پڑھائی کا پہلے ہی اتنا بوجھ ہوتا تھا کہ عموماً کوئی بھی اس نوعیت کے مشقت طلب کام کے لیے تیار نہیں ہوتا تھا۔ نتیجہ ظاہر ہے کہ تبادل راستہ یونیورسٹی چرچ ہوتا۔

ہر یک چھریا خطبے کے اختتام پر مقرر، تمام طلبہ کو کھڑے ہو کر عیسائی مذہبی گیت گانے کے لیے کہتا۔ مسیحی اور مغربی طلبہ، قدیم گرجا خانے (Chapel) کے آلاتِ موسیقی کی بلندی پر دل بھاتے اجتماعی گانے (chorus) گاتے۔ مسلمان طلبہ خاموش کھڑے رہتے یا جمعے کا ساتھ دینے کی ادائکاری کرتے۔ اس وقت میری عمر ۲۱ سال تھی اور میری پرورش ۵۰ کے عشرے کے برطانوی مقبوضہ سوڈان میں ایک نہایت مغرب زدہ خاندان میں ہوئی تھی۔ اس کے باوجود بطور مسلمان مجھے یہ ساری

○ سوڈان کے اخوانی رہنماء پروفیسر انگریزشل انسٹی ٹیوٹ آف اسلام تھا ایڈنڈ سولائیزیشن، کوالا لمپور مالا۔  
☆ انگریزی سے ترجمہ: سید راشد بخاری

کارروائی نہایت تو ہین آمیز معلوم ہوتی تھی۔

تمام طلبہ کے لیے اپنے پہلے اور دوسرے تعلیمی سالوں میں، اصل مضمون سے قطع نظر نصاب میں شامل دو کورس مکمل کرنا لازمی تھے۔ پہلے سال میں لازمی کورس کا عنوان ”اسلامی فلسفہ“ تھا۔ یہ کورس جسے زیادہ تر مسیحی اساتذہ پڑھاتے، الفارابی، ابن سینا، اور اخوان الصفا جیسے ان ابتدائی مسلم فلسفیوں کے کام کی بنیاد پر تیار کیا گیا تھا، جو یونانی فلسفیوں کی بے راہ فکریات سے واضح طور پر متاثر تھے۔ طویل مہم بھیش فلسفیوں کے ان دلائل پر کی جاتیں، کہ آپا خدا انسانی زندگی کی خصوصیات سے واقف ہے یا نہیں؟ کیا انسان کے پاس انتخاب کی آزادی ہے یا خدا نے سب کچھ پہلے سے مقدر کر کھا ہے؟ اور اگر سب کچھ خدا نے پہلے ہی تقدیر میں لکھ رکھا ہے تو اس طرح انصاف کا تقاضا کیوں کر پورا ہو سکتا ہے؟ کیا حیات بعد موت جسم اور روح دونوں کے لیے ہے، اور اس کی نوعیت صرف روحانی ہے یا بعد موت اجتماعی حیات کی کوئی حقیقت نہیں ہے؟ اور کیا انسان کی موت ہی بعد از زندگی اس کا آخری ٹھکانہ ہے؟ چاند تیسرا آسمان پر واقع ہے یا چھٹے آسمان پر؟ اور کیا یغیر کو ایک بہتر انسان سمجھنا چاہیے یا فلسفی کو؟ روایتی ثانوی اسکولوں سے آئے ہوئے مسلمان طلبہ کے لیے، جن میں سے اکثر کا تعقل عرب ممالک کے دیہات سے تھا، یہ تمام مسائل بہت پیچیدگی اور پا گندگی کا مظہر تھے، جنہیں نام نہاد مسلمان فلسفیوں کی قدیم کتابوں سے نہایت مہارت سے اخذ کیا گیا تھا، اور انھیں ابتدائی علماء کے تطبیق شدہ (refined) اسلامی مذہب کے طور پر پیش کیا جاتا تھا۔ اس کورس میں بڑی ہوشیاری سے منتخب کردہ چند ایسے تاریخی واقعات کو بھی شامل کیا گیا تھا، جن سے سُنیوں اور شیعوں کے درمیان اختلاف نہیاں ہو جائیں! مثلاً حضرت عثمان، حضرت علیؑ اور حضرت معاویہؓ کے درمیان لڑی جانے والی جنگیں اور جنگ جمل میں حضرت سیدہ عائزہؓ کا کردار۔

دوسرے کورس عمومی تعلیم (جزل ایجوکیشن) پر مشتمل تھا۔ ۱۲۔ کریڈٹ گھنٹوں کا یہ ایک طویل کورس تھا، جس میں طلبہ زمین پر پہلے انسان کی پیدائش سے لے کر جدید مغربی انسان تک انسانی داعیات کا مطالعہ کرتے تھے۔ قدیم اور جدید انسانی تاریخ، ارتفا، آرٹ، فن تعمیر، فلسفہ، مذاہب اور دیگر سماجی علوم کو مہارت کے ساتھ اس کا حصہ بنایا گیا تھا۔ اس کورس کو پڑھانے کے لیے یونیورسٹی اساتذہ کے ساتھ ساتھ مہمان اسکالرز کو بھی دعوت دی جاتی تھی۔ یہ اساتذہ اسلامی فلسفے پر پہلے کورس

کی وجہ سے ابہام کے شکار طلبہ کو اس لیقین و اعتماد کی طرف راغب کرتے تھے کہ: مغربی جدیدیت ہی درحقیقت تہذیب انسانی کا نقطہ عروج ہے۔ ۵۰ کے عشرے میں مغربی نوآبادیاتی نظام کے زیر اثر ممالک کی نئی نسلوں کو قاتل کرنے کے لیے اتنا کچھ کافی تھا۔ ابتلاء آزمائش کے ایسے تجربات سے طلبہ کو دوچار ہونا پڑتا تھا۔

○ سید مودودیؒ کا مجہہ پر احسان عظیم: چنانچہ میں نے اپنے محدود پس منظر کے باوجود مستند اسلامی مأخذ کی طرف رجوع کیا اور اپنے ایام جوانی میں پہلی بار قرآن مجید کا مکمل مطالعہ کیا۔ اس مطالعے سے میں اس قابل ہوا کہ اپنے اساتذہ کی بے نہیا تقدیم پر کسی سمجھوتے کے بغیر ر عمل ظاہر کر سکوں، اگرچہ ان گھاگ عیسائی مشنزیوں کے مقابلے میں میرے سوالات سے میری سادگی کا اظہار ہوتا تھا۔ اسی ذہنی کیفیت کے ساتھ میں جلد ہی تحریک اخوان المسلمون کے چھوٹے سے گروہ میں شامل ہو گیا۔ اس گروہ میں مختلف ممالک سے آئے ہوئے ایسے طلبہ شامل تھے، جو میری ہی طرح کی بے چارگی اور مشکلات سے دوچار تھے۔ ان افراد میں اردن کی زرقا یونیورسٹی کے موجودہ صدر پروفیسر اسحاق فرخان، اریثیہ بیا کے ڈاکٹر بیاسین ابیرا (Aberra) مرحوم شام کے ڈاکٹر نبیلہ مہائی (Mahayni) اور ڈاکٹر محمد قوجا (Qoja) اور سوڈان کے ڈاکٹر علی شبایکا نمایاں تھے۔ اخوان کا ترلیچ تاثیر اور روح سے پُر تھا۔ ان میں سے ایک بہت موثر پروفیسر محمد قطب کی لا زوال کتاب شیرات حول الاسلام [اردو ترجمہ، محمد سلیم کیانی: اسلام اور جدیدیہ ہن کے شہابات] تھی۔ یہ کتاب پانچویں، چھٹے اور ساتویں عشرے کی نئی نسل کے لیے نہایت موزوں تھی۔ کتاب میں پروفیسر محمد قطب کی رواں عربی زبان کا مسحور کن انداز جذباتی ادعاء اور مغربی جدیدیت پر بے لال تقدیم بے حد متاثر کرنے والی اور لا جواب تھی۔

درحقیقت اس وقت اخوان کے بیش تر ترلیچ اور خطبات میں یہی اثر انگیزی اور شخصیت کا جذباتی پہلو نمایاں نظر آتا ہے۔ غالباً اس بلند آہنگی اور جوش و جذبے کا ایک سبب عرب اور مصری قومی کردار میں جو شیلے پن، جذباتیت اور عمل کی فراوانی بھی ہے۔ ان میں ایک منطقی ہن کے بجائے جذبے سے معمور دل کے لیے زیادہ کشش تھی۔ چنانچہ میں اسرہ [اخوان المسلمون کا ایک تنظیمی و تربیتی حلقة] کے پروگراموں کے دوران، کتابچوں اور کتابوں پر مباحثت اور [یونیورسٹی کا] دورہ کرنے

والے ممتاز اسلامی دانش ورول، مثلاً ڈاکٹر سعید رمضان اور ڈاکٹر مصطفیٰ البائی کی جوشی تقریر سے زیادہ متاثر ہوتا تھا۔ کیمپوس اور طلبہ سے بھرے ہوئے آڈیٹوریم میں پڑھی جانے والی نظمیں بھی بہت خوش گوارا اور پُرتاشیر ہوتی تھیں۔

اب یہ انتہائی جذباتی فضائقہ ہمارے لیے موجود تھی، لیکن بہر حال اس تو ازان کا فقدان تھا، جو ایمان اور اسلام کے حقیقی معنی اور عملی اور اطلاقی لحاظ سے ہماری ذاتی زندگیوں میں اس متبرک علم کی اہمیت سمجھنے سے حاصل ہو سکتا ہے۔ میں ایمان کے عملی پہلوؤں کے بارے میں الجھن کا شکار تھا، یا کم از کم میرا فہم ناقص تھا اور نہ اسلام کے حقیقی معنی ہی سمجھ میں آئے کہ اسلام میں اطاعتِ خداوندی سے اصل مراد کیا ہے؟ محض احساسات کی شدت اور مغربی تہذیب پر جاوے جا تقید کے ذریعے اس روحانی و ذہنی اور مخصوصے اور خلجان سے نجات نہیں مل سکتی تھی، جو پڑھائی کے دورانِ الحجاد ہینے والے مضامین (courses) اور یونیورسٹی کیمپس میں امریکی طرز زندگی نے ہم میں پیدا کر دیا تھا۔ یہی وہ شدید ضرورت تھی جسے پورا کرنے میں، میں اپنے آپ کو سید مودودی مرحوم و مغفور کا انتہائی احسان مند محسوس کرتا ہوں۔ اللہ تعالیٰ ان سے راضی ہوا اور ان کی روح کو ابدی سکون سے ہمکنار کرے۔ (آمین)

عصر حاضر کے اس عظیم مجدد اور محسن سے میرا پہلا تعارف ان کی یادگار کتاب دینیات [Towards Understanding Islam] کے ذریعے ہوا۔ کتاب کے مترجم، پروفیسر خورشید احمد نے اپنے دیباچے میں لکھا ہے: ”یہ کتاب اسلام کا ایک ابتدائی مطالعہ ہے اور نوجوانوں کے لیے دین اسلام کی ایک سادہ اور قابل فہم تشریح ہے۔۔۔ اگرچہ یہ کتاب ۱۹۴۰ء سے پہلے طبع ہوئی تھی، لیکن یہا بھی تک سب سے زیادہ فروخت ہونے والی اسلامی کتابوں میں سرفہرست ہے۔ اگرچہ یہ نوجوانوں کے لیے لکھی گئی تھی، تاہم یہ تمام عمر کے افراد کو بر اور متاثر کرتی چلی آ رہی ہے۔

دینیات کے ابتدائی پہنچ صفات کے مطالعے سے ہی میرا فہم اسلام تبدیل ہونے لگا۔ خدا کے عظیم منصوبہ کائنات میں ہر شے کی اپنی مخصوص جگہ تھی، جیسا کہ کتاب نے بتایا۔ سورج، چاند، ستارے، متعین محور پر زمین کا گھومنا، انسانی بدن کے چھوٹے سے چھوٹے ذرے (cell) سے لے کر دل اور دماغ تک تمام اعضا، خدا کے مقرر کردہ قانون کے تحت ہی اپنے اپنے افعال انجام دیتے ہیں۔ کتاب میں نبوت، اسلامی عبادات اور قانون پر نہایت مدل اور منطقی انداز میں بات کی گئی

ہے۔ انسان کے رضا کار ان ارادے (freewill) کے موضوع پر سید مودودیؒ نے میرے اس تمام ذہنی اور روحانی خلجان کو دو کر دیا، جس کا شکار میں امریکی یونیورسٹی کے نام نہاد اسلامی فائنے پر کورس پڑھنے کے دوران ہو چکا تھا۔ آپ فرماتے ہیں کہ اگرچہ ہر انسان مسلمان ہی بیدا ہوتا ہے اور جہاں تک اللہ تعالیٰ کے تکونی احکامات کی اطاعت کا تعلق ہے وہ مسلمان ہی رہتا ہے، تاہم دوسراے جانداروں کے برخلاف اسے ارادے کی یہ آزادی بخشی گئی ہے کہ وہ اپنی زندگی گزارنے کے انداز اور اعتقادات کا انتخاب خود کرے۔ دوسراے پہلو سے سید مودودیؒ نے خوب صورتی سے یہ بتایا ہے کہ انسان:

— اپنے ذہن سے سوچنے کی، منتخب یا مسترد کرنے کی اور اختیار کرنے یا چھوڑ دینے کی طاقت رکھتا ہے۔ وہ اپنے لیے زندگی کا کوئی بھی راستہ منتخب کرنے میں آزاد ہے۔ وہ کوئی بھی عقیدہ رکھ سکتا ہے۔ — اسے آزاد ارادے سے نواز گیا ہے اور وہ اپنے رویے اور کردار کا تعین خود کر سکتا ہے۔ (دینیات، ص ۲)

ممکن ہے یہ بیانات ایسی مسلمہ صداقتیں (axioms) کی طرح نظر آئیں، جو جذبات سے عاری ہیں، لیکن یہی وہ زندہ حقیقتیں تھیں جنہوں نے میرے پورے تصور جہاں (world view) کو تبدیل کر کے رکھ دیا۔ مجھے اب محسوس ہوتا ہے کہ اول عمری میں اس کتاب کے مجھ پر اثرات حقیقتاً میرے لیے تبدیلی مذہب کے متراffد تھے۔ گذشتہ برسوں میں میں نے مختلف قومیتوں کے بہت سے لوگوں کو اسی سے ملتے جلتے جذبات کا اظہار کرتے دیکھا ہے، جنہوں نے اس مبارک کتاب کا مطالعہ کیا۔ سید مودودیؒ کی دیگر کتب کا مطالعہ کرنے کے بعد میں اس قابل ہو سکا کہ بیروت کی امریکی یونیورسٹی میں اپنے دور طالب علمی میں اسلام کے خلاف کہی گئی ہربات اور ہر اقدام کے خلاف، ایمان و اعتماد کے ساتھ کھڑا ہو سکوں۔ خدا کی غالب فطرت کا جو نیا کائناتی ادراک مجھے حاصل ہوا، اس نے میرے اندر ابہام کے پہاڑوں کو سنگ ریزوں میں تبدیل کر دیا۔ پاکستان میں ان کی تحریک اسلامی کے لٹریپر کے کچھ مطالعے کے بعد مجھ پر اس کم عمری میں بھی واضح ہو گیا کہ اخوان المسلمون کے نئے اركان کی حیثیت سے ہماری تربیت اور تعلیم، علمی اور عملی اسلامی رویے کی تشكیل کے حوالے سے لٹریپر میں کمی تھی، جسے سید مودودیؒ نے بہتر انداز سے پورا کیا۔

## ○ چودھری غلام محمد سرے ملاقات: ۵۰ کے عشرے کی اخوان تحریک میں اپنے

تربیت کے طریقوں میں حسی و جذباتی پہلو پر زیادہ زور دیا جاتا تھا اور محسوس ہوتا تھا کہ تحریک نے کرداری اور عملی کاروبار پر نظر انداز کر دیا تھا۔ دوسری طرف سید مودودی نے اپنی تحریک کے ارکان کی تربیت میں اسلامی علم اور عملی کردار پر اس کے علم کے براہ راست اثرات پر زیادہ انتشار کیا تھا۔

مجھے اچھی طرح یاد ہے کہ ۱۹۵۶ء میں کسی وقت، ہمیں اخوان کے ایک رکن کے گھر میں جماعت اسلامی کے ایک پاکستانی بھائی کی گفتگو سننے کے لیے اکٹھا ہونے کو کہا گیا تھا۔ مقرر کوئی اور نہیں بلکہ جماعت اسلامی کراچی کے معروف امیر برادر استاذ چودھری غلام محمد تھے، جو بعد کے زمانے میں میرے بہت قریبی اور عزیز دوستوں میں شامل ہوئے۔ اللہ ان کی روح پر اپنی رحمتیں نازل کرے۔ میں ان سے دوبارہ ابرس بعد ملا جب انہوں نے عمان (اردن) کا دورہ کیا۔ میں اس وقت اردن کی یونیورسٹی میں شعبہ نفیسیات میں ایسوی ایٹ پروفیسر تھا۔ معروف اسلامی ماہر معاشیات برادر ڈاکٹر محمد سکر (Sakr) اور میری ان سے طویل اور بڑی دل چسپ گفتگو کیں ہوئیں۔

وہ اسلامی احیا کی جدید تحریک کے مغلص اور کھلے ذہن کے مالک قائدین میں سے ایک تھے۔ ۱۹۵۶ء میں پروت میں انہوں نے جو گفتگو کی تھی وہ ہماری آنکھیں کھولنے کے لیے کافی تھی۔ ہم اس وقت امریکن یونیورسٹی میں اخوان المسلمون کے مختصر مگر پر لگن گروہ کی صورت میں تحریک تھے۔ میں ان کی تقریر سے اور اس معتدل اور متحمل انداز سے تدریجیاً بہت متاثر ہوا کہ جس طرح وہ پاکستان میں اپنی جماعت کے مکمل رکن بننے کے خواہش مند افراد کے کردار کے بارے میں پہلے چھان میں کرتے تھے۔ ایسے خواہش مندوں کو پہلے یہ بتایا جاتا تھا کہ: ”انھیں مکمل رکن بنانے سے قبل ان کے طرز زندگی کا تفصیلًا جائزہ لیا جائے گا۔ وہ دیکھتے تھے کہ ایسے شخص کا اپنے والدین اور اپنی بیوی کے ساتھ سلوک کیسا ہے؟ کیا وہ اپنے کام (پیشہ و رانہ ذمدادار یوں) اور مالی معاملات میں دیانت دار ہے؟ وہ اپنے بچوں کی تربیت کیسے کر رہا ہے؟ ایسے ہی دیگر معاملات جن سے بطور مغلص اور ثابت قدم مسلمان اس کی ایک درست تصویر بن سکے اور وہ ایسے بے لوث رکن کے طور پر سامنے آسکے جو اپنی غیر ذمہ داری، کابیلی اور غیر معقول عادتوں کی بنا پر اسلامی تحریک کو مایوس نہیں کرے گا۔ اس جانچ پرستاں میں بعض اوقات کئی سال لگ جاتے ہیں“۔

دوسری طرف میں اس ابتدائی دور میں بھی اخوان کے ایسے لوگوں کو جانتا ہوں جو اپنی بعض

کرداری کمزوریوں کے باوجود محض اپنی اس خوبی کی بنا پر اخوان کے نوجوانوں کی قیادت تک میں پہنچ گئے تھے کہ وہ جذبائی اور دھواں دار تقریروں سے مجھ میں جوش و لولہ پیدا کر سکتے تھے۔ ان میں سے کچھ ایسے بھی تھے جو اپنے قرضے ادا نہیں کرتے تھے، بعض تو نمازیں وقت پر نہیں پڑھتے تھے، جنہوں نے نماز فخر کبھی خال ہی طلوع آفتاب سے قبل پڑھی ہو، اور وہ اپنی سرکاری ملازمتوں میں لا پرواٹھے کہ جہاں سے وہ اپنی ماہنہ تنخواہیں وصول کرتے تھے۔ دراصل تحریک کی توجہ زیادہ تر اپنے ارکان کی شخصیتوں کے حصی اور جذبائی رخ پر تھی، اور سیاسی فوائد نے ان کی کرداری کمزوریوں کو چھپا دیا تھا۔ اگرچہ نظری طور پر اخوان میں ارکان کی جانش پر تال کا نظام موجود تھا، لیکن درحقیقت نوجوان انسلن نے اُسے نظر انداز کیا تھا۔ مجھے یاد ہے ۱۹۵۷ء میں، میں نے اخوان کے برادران میں اپنے انتہائی قربتی ساتھیوں ڈاکٹر اسحاق فرحان اور ڈاکٹر محمد قوچا سے اس منسلکے پر بڑی مفصل گفتگو میں کی تھیں، جو تحریک پر اس تنقید و تجویز کو کھلے ذہنوں سے قبول کرتے تھے۔ میں نے ان پر زور دیا کہ: ”وہ سید مودودی کا مطالعہ کریں اور پاکستان کی جماعت اسلامی کے لٹریجیر سے واقفیت حاصل کریں۔“

○ افسردگی کے سال: ۱۹۵۰ء کے عشرے کا اخرا اور ۲۰۰۰ء کے عشرے کا زمانہ ہمارے لیے افسردگی، دل شکستگی، اور فریب نظر سے نکلنے کا زمانہ تھا۔ یہ مصر کے قوم پرست، سو شلسٹ آمر مطلق صدر جمال ناصر کی عرب قومیت کے عروج کا عرصہ تھا۔ اس دوران خاص طور پر مصر میں اخوان کی تحریک کوخت بے رحمانہ تعذیب اور ابتلا سے گزرنا پڑا۔ سوڈان میں ہمارے محترم ڈاکٹر حسن ترابی سے متاثر اخوان کی ایک جماعت اس نتیجہ پر پہنچ چکی تھی کہ: اخوان کا نظام تربیت، اپنی کمزوریوں کے باوجود اتنا سست رفتار اور غیر موثر ہے کہ تحریک سوڈان میں سیاسی اقتدار تیزی سے حاصل نہیں کر سکتی۔ ڈاکٹر حسن ترابی صاحب کا خیال تھا کہ جو کوشاںیں اور وقت تربیت میں ضائع کیا گیا ہے، اگر وہ سیاسی جدوجہد میں لگایا جاتا تو اس کے نتیجے میں حاصل ہونے والی طاقت اور اقتدار کے ذریعے زیادہ لوگوں میں زیادہ تیزی کے ساتھ تبدیلی لائی جاسکتی تھی۔

میں نے بیروت میں برادر چودھری غلام محمد کے ساتھ پاکستان کی جماعت اسلامی میں ارکان کی واپسی اور تربیت کے نظام پر جو گفتگو میں کی تھیں، وہ محترم ڈاکٹر ترابی کے نزدیک ارکان کی تربیت کے تصورات کی یقیناً نافی کرتی تھیں۔

ہمارے نزدیک تو ایسی بات کہنا اخوان، جیسی میں الاقوامی تحریک کے پورے ڈھانچے اور تعلیمات کے خلاف بغاوت کے مترادف تھا۔ ہمارے اکثر ساتھیوں، مشمول ڈاکٹر جعفر اور لیں، شہید محمد صالح عمر اور استاذ محمود برات (Burrat) نے اپنی تحریک کی اس آزادروی کے خلاف سخت احتیاج کیا۔ خطرہ پیدا ہو گیا کہ یہ اختلاف کمیں تحریک کو دلخت کرنے کا باعث نہ بن جائے۔ چنانچہ تحریک کے ذمہ دار برادران کا ایک اجلاس اس مناسبت کے حل کے لیے دارالحکومت خرطوم میں طلب کیا گیا۔

مجھے اس اجلاس میں بھائی ڈاکٹر حسن ترابی کے الفاظ بڑی اچھی طرح یاد ہیں، انہوں نے کہا تھا: ”مالک بدربی اور جعفر اور لیں خرطوم یونیورسٹی میں طالبات کو اس پر قائل کرنے میں بلاوجہ اپنا وقت ضائع کر رہے ہیں کہ انھیں اپنے منحصرہ بس ترک کر کے لمبے لمبے اسلامی کرتے (جیسے) پہنچنے چاہیں۔ حالانکہ جب ہماری حکومت آئے گی تو ہمیں تمام سوڈانی خواتین کو اسلامی لباس پہنانے کے لیے صرف ایک صدارتی حکم نامے کی ضرورت ہو گی“۔ جناب ترابی نے مزید کہا تھا: ”ہمیں ایک مقبول اسلامی جماعت ہونا چاہیے جسے اپنے ارکان کی ذاتی زندگیوں میں داخل دینے کی ضرورت نہیں۔ کوئی بھی شخص ہے ہمارے مقاصد سے اتفاق ہو، جو ہمیں رفاقتی اور اجتماعی سرگرمیوں کے لیے چندہ اور عام انتخابات میں ووٹ دیتا ہے، ہمیں اس کو مکمل رکن تصور کرنا چاہیے۔“ عین اسی وقت جب انہوں نے اپنا جملہ مکمل کیا باہر سے ایک انجان، آوارہ اور شرایبی شخص اپنے اجلاس کے کمرے میں داخل ہوا اور گالیاں کہنے لگا۔ جب کچھ نوجوان اسے باہر نکالنے کی کوششیں کر رہے تھے تو میں نے جناب ترابی سے کہا: ”آپ کے معیار کے مطابق تو یہ فرد بھی تنظیم کا مکمل رکن بن سکتا ہے۔“ باقی افراد نے قہقہہ لگایا، مگر ترابی صاحب ذرا پریشان نہ ہوئے اور کہا: ”بی بان“ میں اسے قبول کر کے مزید خراب ہونے کے لیے چھوٹ نہیں دوں گا۔“

ہماری شدید مزاحمت کے باوجود ترابی صاحب اور ان کے ہم نواسنگی اپنے مقصد میں کامیاب ہو گئے اور انہوں نے ایک وسیع البیاد سیاسی اسلامی گروپ تشکیل دے دیا۔ جب کہ خود اخوان سیاسی سرگرمی کے اس سمندر میں ایک چھوٹا سا ڈوبتا ہوا جزیرہ بن کر رہ گئی۔ افسوس ناک پہلو یہ ہے کہ اخوان المسلمون کے وہ رکن جو اس وقت ڈاکٹر ترابی صاحب کے ساتھ کھڑے تھے اور انہوں نے ان کے تمام طور طریقے اور سیاسی جوڑ توڑ کے انداز سیکھ لیے تھے، اب خود انہوں نے ترابی صاحب

کو جماعت کی قیادت سے الگ کر دیا ہے جس کے لیے انھوں نے سخت جدوجہد کی۔ اور یہ وہی لوگ ہیں جنھوں نے اب انھیں قید (بیل) میں ڈال دیا ہے۔

اخوان کا یہ گروپ رفتہ رفتہ علمی، اور اکی اور روحاںی جہتوں سے محروم ہوتا چلا گیا، تاہم جسی اور جذباتی عوامل نے طلبہ اور نوجوانوں کو قدیم مقاصد سے وابستہ رکھا۔ سوڈان میں آج تحریک کے ارکان کی اکثریت، دیگر سیاسی جماعتوں کے ارکان کے اطوار سے کچھ زیادہ مختلف نہیں ہے۔

**○ مولانا مودودی سے مراسلت:** مولانا مودودی اور ان کی جماعت سے میرا سب سے اہم تعارف ۱۹۶۰ء کے عشرے میں ہوا۔ میں نے ۱۹۶۱ء میں لیسٹر یونیورسٹی برطانیہ سے پی ایچ ڈی کی ڈگری حاصل کی اور سوڈان والپس چلا آیا۔ خرطوم یونیورسٹی میں چونکہ اس وقت علم الفیضات (ساینکا لو جی) اور علم التعلیم (ایجوکیشن) کا کوئی شعبہ قائم نہیں تھا، چنانچہ مجھے امریکن یونیورسٹی بیروت اور اردن یونیورسٹی میں بطور یکچھر ملازمت اختیار کرنی پڑی۔ مصر اور دیگر عرب ممالک میں جو کچھ اخوان کے ساتھ ہوا اور پھر سوڈان میں جو کچھ ہوا اس سے ہماری آنکھیں کھل گئیں۔ یہی وہ دل شکستگی اور افسردگی کا عرصہ تھا جب اخوان المسلمون میں ہمارے ایک گروپ نے ان حالات کا تجزیہ کرنے اور ان کی وجہ کو سمجھنے کی سنجیدہ کوشش شروع کی۔ ہم نے اس پر بحث کا آغاز کیا کہ: اخوان کو جس مصیبت و ابتلہ کا سامنا کرنا پڑا ہے، اس کے اسباب میں تحریک کی تنظیمی کمزوریاں اور اس میں تعلیم و تربیت کے طریقے بھی ایک عامل کی حیثیت سے شامل ہو سکتے ہیں۔ ہم نے اخوان کی تحریکیوں اور دیگر اسلامی تحریکیوں کے درمیان موازنہ کیا اور فیصلہ کیا کہ اس تباہی، بھرائی اور بے سروسامانی کے عالم میں ہم سید مودودی اور ان کی تحریک سے کافی کچھ سیکھ سکتے ہیں۔

اس طرح سید مودودی سے ہماری مراسلت شروع ہوئی۔ ہم نے خط و کتابت کا یہ سلسلہ چند ماہ تک جاری رکھا۔ ہم اپنے خطوط میں جو تفصیلی مسائل اٹھاتے سید مودودی کمال تخلی، ہمدردی، خلوص اور ڈوراندیشی کے ساتھ ان کیوضاحت کرتے۔ اپنی مصروفیت اور گرفتی ہوئی صحت کے باوجود وہ ہمارے خط پہنچنے پر اسی روزان کے جواب تحریر کرتے۔ اپنے آخری خط میں انھوں نے ہمیں، یعنی استاذ محمود برات اور مجھے، پاکستان آ کر براہ راست تحریک کا مطالعہ کرنے کی دعوت دی۔ مارچ ۱۹۶۸ء میں اسلامی یونیورسٹی کے بانی اور وائس چانسلر ام درمان (سوڈان) پروفیسر کامل البار قرنے بیروت

یونیورسٹی کا دورہ کیا اور مجھے یہاں سے مستعفی ہو کر اپنی یونیورسٹی کے نئے قائم شدہ تعلیم اور نفیسیات کے شعبوں میں کام کرنے کی دعوت دی۔ میں نے اپنے وطن سوڈان کی یونیورسٹی میں کام کی دعوت بخوبی قبول کر لی، اگرچہ مجھے بیروت کی یونیورسٹی سے ملنے والی گرجیوجیٹی سے ہاتھ دھونا پڑ رہا تھا، کیونکہ میں موجودہ ملازمت چھوڑنے کے لیے معابرہ ملازمت (کنشریکٹ) کی شرائط کو قبل از وقت توڑ رہا تھا۔

○ کویت سے لاہور تک: پاکستان جانے کا وعدہ پورا کرنے کی غرض سے میں نے اپنے قربی دوست محمود برات، کوالڈان کی روح پر حمتیں نازل کرے، قائل کیا کہ وہ اس سفر پر میرے ساتھ چلیں، جو میری زندگی کا ایک خطرناک ترین تجربہ تھا تھا۔

اگست ۱۹۶۸ء میں بجائے اس کے کہ میں اپنی نئی تقریری کے لیے سوڈان تک براہ راست سفر کرتا، میں نے ایک کار خریدنے اور اسی پر پاکستان جانے کا فیصلہ کیا۔ اس وقت ہواں تک بہت مہنگے تھے اور ایک چھوٹی کار پر پڑول کا خرچ کم پڑتا تھا۔ کار بیروت سے سوڈان تک بھری جہاز پر ہی لے جائی جاسکتی تھی۔ چنانچہ میں نے فیصلہ کیا کہ کار خرید کر اس پر پہلے پاکستان جاؤں اور پھر وہاں کراچی سے بذریعہ بھری جہاز سے سوڈان لے جاؤں۔ اس طرح ہم دونوں افراد کے ہواں تک کی پچت ہوتی تھی۔ چنانچہ میں نے کویت سے ایک نئی ویگن خریدی۔ محمود برات نے مشرق کی طرف اس پُر خطر سفر کے لیے مجھے بغداد میں ملنا تھا۔

تہران تک یہ سفر آسان اور رووال تھا۔ لیکن وہاں سے مشہد تک یہ سفر زندگی اور موت کے درمیان آنکھ مچوٹی کا ایک سلسلہ ثابت ہوا۔ اس وقت تارکوں کی پختہ سڑک تہران سے چند کلومیٹر دوڑ رہا کر ختم ہو جاتی تھی۔ اس کے بعد ۸۰۰ کلومیٹر سے زیادہ مٹی اور پتھر کی کمی سڑک بنی ہوئی تھی، جو انہائی گردآ لو دا و دشوار گزار تھی۔ جلد ہی ہم پر واضح ہو گیا کہ اس سڑک پر ہم واحد مسافر تھے جو ایک چھوٹی کار میں سفر کر رہے تھے۔ اس دشوار راستے پر صرف بڑی بسیں اور ٹرک ہی کامیابی سے چل سکتے تھے۔ یہ بڑی بڑی گاڑیاں ہماری چھوٹی سی کار کے پیچھے اس طرح بھاگتی اور پتھکھاڑتی ہوئی آتیں جیسے جنگل میں شیر خرگوش کے پیچھے دوڑتا ہے۔ گاڑیاں ہمارے قریب سے گزرتیں تو ان کے تیزی سے گھومتے پہیوں سے اچٹ کر پتھر اور بھری کے ایک دلکشے ہم پر آگرتے اور گہری گرد اور دھنڈ کا طوفان ہمیں اندھا سا کر دیتا۔ خود ہماری اپنی کار کے پہیوں سے بھی بھری اور چھوٹے پتھر اچٹ کر کار کے نچلے حصے

سے کلرا تے اور ہماری ویگن کے انجن کی آواز اس شور میں دب کر رہ جاتی۔ ایسے لگتا تھا کہ جیسے ٹین کی چھت پر زبردست ڈالہ باری ہو رہی ہو۔ چند گھنٹوں میں ہی ہماری کار کی سفید شفاف سطح ایسے ہو گئی جیسے کسی سفید فام شخص کے منہ پر چھپ کے دانے نکل آئے ہوں۔

زیادہ تر ڈرائیور گ میں کر رہا تھا اور جب بھی کوئی بڑا ٹرک تیزی سے ہمارے پاس سے گزرتا، اس دوران میں پوری توجہ سڑک پر اپنی سمت درست رکھنے پر لگاتا۔ عمل ہماری زندگی بچالینے میں مددگار ثابت ہوتا، کیونکہ اس میں سونی صدائے سے کام لینا پڑتا تھا کہ جس سڑک پر ہم ہیں وہ کس طرف کو جا رہی ہے۔ بعض اوقات جب کوئی بس پہاڑی کے کسی موڑ سے اچانک سامنے آ جاتی تو ڈرائیور گ کرنا انتہائی خطرناک ہو جاتا۔ ایک رات ڈرائیور گ کرتے ہوئے ہم اچانک گہرے پانی میں جا پڑے۔ یہ پانی اونچے پہاڑوں سے گر رہا تھا اور سڑک پر اس سے ایک ندی سی بن گئی تھی۔ اللہ تعالیٰ کا شکر ہے کہ ہماری ویگن مضبوط چادر کی تھی اور انجن بھی پانی سے محفوظ تھا۔ میں نے پہ مشکل گاڑی باہر نکالی اور ہم خلک سڑک پر آ گئے۔

35 برس قبل افغانستان میں ڈرائیور گ کرتے وقت بہت اچھے مناظر نظر آتے تھے۔ سڑک کافی اچھی اور مناظر بھی نہایت خوب صورت تھے۔ لیکن نہ تو ہمیں ان سے کوئی دل چھپی تھی اور نہ اتنا وقت اور اطمینان حاصل تھا کہ ہم اس سفر سے لطف انداز ہوتے۔ اگر ہم عام سیاح ہوتے تو ہم نے ایران کے مقدس شہر مشہد میں خوب صورت یادگاریں ضرور دیکھی ہوتیں۔ ہم نے مزید ایک دن امام رضا کا مقبرہ دیکھنے میں بھی صرف کیا ہوتا۔ لیکن ہم دو ایسے مریدوں کی طرح تھے جو اپنے شیخ یا گرو سے ملنے کے لیے بے چین ہوں، ہمارا صرف ایک ہی مقصد تھا کہ کسی طرح جلد از جلد شہر لا ہو رکھنے جائیں، سید ابوالاعلیٰ مودودیؒ کے حضور! ہماری یہ جلدی اور خواہش اپنی جگہ تا ہم جب ہم درہ خیر کی سانپ کی طرح مل کھاتی سڑک سے ہوتے ہوئے پشاور کی طرف چلے تو سفر کی تمام ناخوش گواری کے باوجود ہمارا جوش و خروش پہلے سے بھی زیادہ بڑھ گیا۔ وہ بہت صحیح سوریے کا سہانا وقت تھا جب ہماری تھکی ماندی کا درے کے سحر انگیز پہاڑوں کے درمیان گھومتی بل کھاتی سڑک پر سے گز ری۔

○ سید مودودیؒ سر ہماری پہلی ملاقات: عصر کے ذریعہ ہم لا ہو رکھنے۔ ہم نے ایک ستے سے ہوٹل میں کمرہ لیا اور ستائے بغیر میں نے ٹیلی فون ڈائریکٹری سے سید مودودیؒ کا

ٹیلی فون نمبر ڈھونڈ کر انھیں فون کیا۔ جواب میں انھوں نے بتایا کہ وہ کسی کو بھیج رہے ہیں جو ہمیں ان کی رہائش گاہ تک پہنچا دے گا۔ ہم یہ دیکھ کر حیران بھی ہوئے اور متاثر بھی کہ ان کی رہائش گاہ درحقیقت اچھرہ میں جماعت اسلامی کے معروف ترین ہیڈ کوارٹر میں محض چند کروں کے علاوہ کچھ بھی نہیں ہے۔ رات کا اندر ہیرا چھپا کا تھا، جب سید مودودیؒ نے نفس نیش عمارت کے برآمدے میں گرم جوشی محبت اور شفقت سے ہمارا استقبال کیا۔ یہ دوسرا موقع تھا جب میں نے انھیں دیکھا۔

پہلا موقع وہ تھا جب ۱۹۵۶ء میں وہ شام کے دارالحکومت دمشق میں بین الاقوامی اسلامی کانفرنس سے فلسطین کے موضوع پر خطاب کرنے کے لیے تشریف لائے تھے۔ تب ہم نوجوان طالب علم تھے اور بیروت سے معزز مہمانوں اور مختلف اسلامی تحریکات اور تنظیموں کے قائدین کی خدمت کے لیے آئے تھے۔ اخوان نے ہم میں سے ہر ایک کو ایک مہمان کی خدمت اور انھیں سہولت بہم پہنچانے کی ذمہ داری سونپی تھی۔ ان دونوں بھی میری خواہش تھی کہ مجھے سید مودودیؒ کی خدمت کی سعادت حاصل کرنے پر مامور کیا جائے، لیکن مجھے ڈاکٹر محمد ناصر کی خدمت پر مامور کیا گیا تھا، جو انڈونیشیا کی اسلامی تحریک، مسجومنی پارٹی کے قائد تھے۔

وچیہہ اور مطمئن، سید مودودیؒ نے اس عمر میں ایک پر عزم، متن اور کرشناتی قائد کی حیثیت سے مجھے بہت متاثر کیا تھا۔ جب وہ وقار کے ساتھ چلتے ہوئے اپنی نشست پر بیٹھے تو میں نے تحسین اور عقیدت کے ساتھ انھیں دیکھا۔ انھوں نے امیہ مسجد میں کرسی پر بیٹھ کر نماز پڑھی کیونکہ طویل قید و بند کی صعوبت اٹھانے کے باعث وہ گھنٹوں کی تکلیف کا شکار تھے۔ انھیں اس طرح نماز پڑھتے دیکھ کر مجھے ایک طرح کی شرمساری کا احساس ہوا۔ طویل العمری اور خراب صحت کے ساتھ ۱۹۶۸ء میں جب مجھے برآمدے میں کھڑے ملے تو وہ مجھے ایک صوفی کی طرح نظر آ رہے تھے، جس سے روحانیت اور زہد و تقویٰ کی روشنی پھوٹی ہوئی واضح طور پر محسوس ہوتی ہے۔

○ امیر جماعت، سید مودودیؒ سے ملاقات: آئندہ چند روز جو ہم نے سید مودودیؒ کے ساتھ گزارے، بطور کارکنان تحریک اسلامی ہمارے لیے وہ آگئی اور روشن طبعی کے اہم ترین دونوں میں سے تھے۔ سید مودودیؒ جس طرح زندگی گزارتے اور کام کرتے تھے، اس نے میرے دل پر گہرے اثرات چھوڑے۔ جب میں قرون اولیٰ کے بے لوٹ مسلمان قائدین اور علماء کی سوانح پڑھتا

تھا تو بعض اوقات محسوس ہوتا کہ ان رہنماؤں کے شاگرد اور معتقدین نے ان سے اپنی بے پناہ محبت اور ادب و احترام کے سبب ان کے کارناموں کو بڑھا چڑھا کر پیش کیا ہے۔ یہ سوانح عمر بیان، اتنی اچھی ہوتی ہیں کہ ان پر یقین کرنا دشوار ہو جاتا ہے۔ میرا احساس ہے کہ جب آئندہ نسلیں سید مودودیؒ کی زندگی کے بارے میں پڑھیں گی تو وہ بھی اس سے ملتا جلتا تاثر ہتی قائم کریں گی، لیکن میں گواہی دیتا ہوں کہ سید مودودیؒ کی زندگی کے بارے میں کسی کو ایسی دشواری نہیں ہونی چاہیے۔ کیونکہ حقیقت ان کا طریقہ عمل ناقابل یقین حد تک متوازن اور انسانوی حد تک مثالی تھا۔ جو وقت ہم نے لاہور میں ان کے ساتھ گزارا، اس سے ہمیں ایک غیر معمولی حقیقت کا عملًا مشاہدہ اور تجربہ حاصل ہوا۔

اپنی زندگی میں میں کسی ایسے اسلامی رہنماؤں نہیں جانتا ہوں جس نے اس دنیا پر آخرت کو اتنی واضح ترجیح دے رکھی ہو، اور جس نے شعوری طور پر اللہ تعالیٰ کی اطاعت و بندگی میں فراکض کی بجا آوری کا اتنا خیال رکھا ہو۔ میں کسی ایسے شخص سے واقف نہیں ہوں، جو اپنے علم اور دعوت و تبلیغ کا صرف دوسروں ہی پر نہیں بلکہ اپنی زندگی پر بھی اطلاق اتنی احتیاط اور باریک بینی سے کرتا ہو کہ جس طرح سید مودودیؒ کرتے تھے۔

سید مودودیؒ کی اہلیہ محترمہ اور بیٹے، بیٹیوں کو یقیناً بہت سی قربانیاں دینی پڑی ہوں گی، کیونکہ اس فعال جماعت کے ہمیں کوارٹر میں روزانہ سیکڑوں افراد آتے اور جاتے رہتے تھے اور یہاں کے چھسات کمرے، جن کے سامنے برآمدے تک بھی نہیں تھے، اکثر پاکستان بھر سے آئے ہوئے مغلص اور دین دار کارکنوں سے بھر رہتے تھے۔ سید مودودیؒ کو ذاتی زندگی کے لیے لازماً کوئی فرصت میسر نہیں تھی، کیونکہ یہ فعال تحریک ہی اس بزرگ شخص کی زندگی تھی۔

بالا شہبہ سید مودودیؒ غربت کی وجہ سے ایسی زندگی گزارنے پر مجبور نہیں تھے بلکہ یہ ان کا زہد اور تقویٰ تھا، جس کے ساتھ انہوں نے اپنی زندگی وقف کر کھی تھی۔ اگر وہ چاہتے تو پاکستان کے متمول ترین علماء میں شمار ہو سکتے تھے۔ مادی اعتبار سے ایک بہت اچھی زندگی گزارنے کے لیے ان کی کتابوں کی آمدنی ہی کافی تھی۔ تاہم جیسا کہ ہمیں معلوم ہوا وہ چار کتابوں کو چھوڑ کر انہوں نے باقی تمام کتابوں کی آمدن جماعت اسلامی کے لیے ہدیہ کر دی تھی۔ ایک چھوٹی سی پرانی "مورس مائسر" کار عمارت کے احاطے میں کھڑی تھی۔ یہ کار سید مودودیؒ کے استعمال کے لیے ہے اور اس کے علاوہ جماعت کے دیگر

کم فاصلے والے کاموں کے لیے بھی استعمال ہوتی ہے۔ جب سید مودودی اسے جماعت کے کام کے لیے استعمال کرتے ہیں تو ان سے کوئی معاوضہ نہیں لیا جاتا، تاہم جب کبھی سید مودودی اسے ذاتی طور پر کہیں آنے جانے کے لیے استعمال کرتے ہیں تو ان سے فی میل کے حساب سے کچھ مخصوص رقم بطور معاوضہ پاکر اپریوصول کی جاتی ہے۔

دنتری اوقات میں وہ عموماً مہمانوں سے اپنی لاہبری میں ملاقات کرتے تھے۔ ایک چھوٹا سا کمرہ تھا جو چھت تک کتابوں کی الماریوں سے بھرا ہوا تھا۔ ایک بڑی میز پر عربی، اردو اور انگریزی کی حوالہ جاتی کتب اور ترتیب سے کاغذوں کا ڈھیر پڑا تھا۔ ۱۹۶۸ء میں ان کی صحت بہت گرچکی تھی اور حکومت نے ایک جرای (آپریشن) کے لیے جس کا علاج پاکستان میں ممکن نہیں تھا، انھیں لندن جانے کی اجازت دینے سے انکار کر دیا تھا۔ چنانچہ اس خطرے کے پیش نظر کہ جب بیماری کے باعث ان کے لیے لکھنا ممکن نہ ہے، وہ اپنی یادگار تفہیم القرآن اور دیگر کتابوں پر کام جلد مکمل کرنا چاہتے تھے۔ وہ لوگوں سے بہت ضروری معاملات کے لیے مختصر وقت میں ملتے تھے۔ درحقیقت ان کے چہرے کے تاثرات اور ان کی میز پر نظر ڈالنے سے ہی مہمان کو اندازہ ہو جاتا تھا کہ اسے مختصر بات کرنی اور رخصت ہو جانا چاہیے۔ جب ظہر یادگیر نمازوں کا وقت ہوتا تو جماعت کے ہیڈ کوارٹر میں موجود رکان برآمدے میں جمع ہو جاتے۔ وہ عین وقت پر اپنے کمرہ مطالعہ کا دروازہ کھولتے اور اس کے ساتھ ہی اقامت کا اعلان ہو جاتا اور آپ نماز کی امامت کرتے۔ نماز اور دعا کے بعد آپ جلد ہی اپنی لاہبری میں واپس چلے جاتے تاکہ اپنا مشقت طلب ہنی کام جاری رکھ سکیں۔

عصر سے مغرب تک وہ وقت ہوتا تھا جب سید مودودی ایک شفیق باپ کی سی مسکراہٹ سجائے فرست کے ساتھ پر سکون حالت میں نظر آتے۔ دل چھپی، توجہ اور بیاشت سے دوسروں کی سنتے اور اپنے چٹکوں اور تبصروں میں بھر پور حس مزاح کو بھی استعمال میں لاتے۔ عمارت کے باخیچے میں بلکی کرسیاں بچھائی جاتیں، جہاں مہمان اور لاہور یا بابا ہر دو دراز سے آئے ہوئے مہمان تشریف رکھتے اور سید مودودی سے اسلام کے بارے میں سوال پوچھتے، یا پیچیدہ مسائل پر رہنمائی طلب کرتے۔ وہ جب مسکراتے تو گھنی ڈاڑھی اور سفید ٹوپی کے ساتھ آپ کے چہرے کے گرد ایک سفید بالہ بن جاتا جو اخلاص اور روشنی سے دنکنے لگتا۔ معمول کے مطابق چہرے پر چتل تو رہتا ہی تھا، اس پر طہانیت بھری

مسکراہٹ آپ کے خدوخال کو اس طرح تبدیل کر دیتی کہ آپ بجا طور پر ایک ملکوئی انسان دکھائی دیتے۔

○ ایک پُرمیسرت موقع: ایک روز جب برادر محمود برأت اور میں تحریک کے مرکزی دفتر میں پہنچے تو ماہ ہمیں غیر معمولی سرگرمی اور واقع نظر آئی۔ صحن میں بیسیوں کرسیاں اور میزیں ایک ترتیب سے پہنچی ہوئی تھیں۔ ہمیں بتایا گیا کہ یہ تقریب سید مودودیؒ کے بڑے بیٹے یعنی سید عمر فاروق کی شادی کی تقریب ہے۔ دولہا اور سید مودودیؒ نے بہترین صاف ستر اور بڑا باوقار لباس زیب تن کر رکھا تھا، لیکن مجھے وہ کچھ پریشان نظر آ رہے تھے وجد یہ تھی کہ کچھ مہماںوں کو تقریب میں لانے کے لیے گاڑی کی ضرورت تھی۔ ان کے پاس صرف وہی جماعت کی ایک چھوٹی مورس کا رتھی۔ میں نے مولانا کو اپنی گاڑی دینے کی پیش کش کی، مگر انہوں نے نہایت شایستگی اور شکریے کے ساتھ اس پیش کش کو قبول کرنے سے انکار کر دیا۔ بعد ازاں مجھے معلوم ہوا کہ ایسا کیوں کیا گیا تھا۔ اس کی وجہ یہ تھی کہ چونکہ میری کار کی نمبر پلیٹ کو تی تھیں اس لیے سید مودودیؒ کے خلافین یا الزام تراشی کر سکتے تھے کہ تحریک کویت اور دیگر خلیجی ریاستوں سے پیسے لیتی ہے۔

○ جماعت اسلامی پاکستان: اب ۱۹۶۰ء کے عشرے کے اوآخر کی جماعت اسلامی کے بارے میں اپنے تجربے کی طرف آتے ہیں۔ کیونکہ یہاں آ کر ہم نے جو کچھ دیکھا اور نہ اس سے ہم بہت متاثر ہوئے۔

ہم نے کئی اجلاسوں میں شرکت کی، عوامی خطابات سننے اور دوستانہ مجلسوں میں شرکیں ہوئے۔ بے شک ہم نے یہ جانا کہ اس وقت تحریک کی منظم سرگرمیاں اور زہد و تقویٰ کی حقیقت ہماری ان توقعات سے زیادہ بلند تھی، جو ہم نے ان کا لٹریپر پڑھ کر قائم کی تھیں۔ ارکان میں علم کی طلب اور پھر اس علم کے مطابق بغیر جذباتی ہوئے اپنی زندگیاں گزارنے کی تمنا بہت نمایاں تھی۔ اس معاملے میں خود سید مودودیؒ کے اثرات اور ان کی زندہ مثال اور کردار کوتا ہیوں سے مبراہتا۔ یہ صرف اسلام کے بارے میں علم نہیں تھا کہ جس کے بارے میں ارکان بے تابی سے ایسی جتوکرتے تھے، بلکہ ہر اس شے کے بارے میں معلومات حاصل کرنا جو دعوت کے کام میں تحریک کے لیے مددگار ثابت ہوان کا ملک نظر تھا۔ کوئی رکن ایک بڑے سائز کی ڈائری یا نوٹ بک اور قلم کے بغیر صفحہ گھر سے نہیں لکھتا تھا۔ وہ

جو کچھ بھی دیکھتے یا سنتے جس کی کوئی اہمیت ہو سکتی تھی، فوراً اسے لکھ لیتے۔ یہی وجہ ہے کہ جب تحریک میں عربی زبان کے ماہر برادر خلیل احمد حامدی سے ان کے دفتر دار العروبة میں ہماری ملاقات ہوئی تو انھوں نے خود میرے بارے میں اپنی تفصیلی معلومات کا اظہار کر کے مجھے حیران کر دیا۔ میں نے بڑی حیرانی سے پوچھا کہ ان معلومات کا ماغذہ کیا ہے؟ تو انھوں نے بتایا: ”چودھری غلام محمد جنھوں نے بیروت، اردن اور سوڈان میں آپ سے ملاقاتوں کے بعد تفصیلی رپورٹ تحریر کی تھی۔“

جیسا کہ میں نے بتایا کہ یہ دعوت کا وہ ٹھنڈا، عقلی، گہرا اور غیر جذباتی انداز تھا، جسے جماعتِ اسلامی پاکستان اور انہوں اسلامیوں اور دیگر عرب تحریکوں میں بنیادی فرق کہا جا سکتا ہے۔ مجھ پر یہ فرق میرے دورہ لاہور کے درمیان واضح ہوا۔ ہمارے کچھ پاکستانی دوست، بشمول استاذ خلیل احمد حامدی چاہتے تھے کہ ہمارے اس دورے سے استفادہ کرتے ہوئے تحریک سے منحرف ایک سرکردہ شخص کو دوبارہ جماعت میں شمولیت کے لیے قائل کیا جائے، جو اشتراکی گروپ میں چلا گیا تھا۔ انھوں نے ہمیں صرف اتنا بتایا کہ یہ برادر کبھی ہمارے حمایتی ہوتے تھے، مگراب نہیں ہیں اور ممکن ہے ہمارا ان کے گھر جانا ان کی تحریک میں واپسی کا سبب بن جائے۔ ہم بغیر اطلاع دیے ان کے گھر گئے تو انھیں اپنے نئے کامریڈوں (یعنی کمیونٹ دوستوں) اور دوستوں کے ساتھ بیٹھے ہوئے پایا۔ لیکن جماعت کے ساتھی اس محفل کے ان شرکاء کو دیکھ کر بالکل پریشان نہ ہوئے۔ علیک سلیک کے بعد انھوں نے ہمیں متعارف کرایا اور بڑی خوبی سے اسلام میں استقامت اور احیاے اسلام کی جدوجہد میں سید مودودیؒ کے اہم کردار کی بات چھیڑ دی۔

ہمارے نئے میزبان نے جو اپنے نئے اشتراکی کامریڈوں کی موجودگی سے متاثر تھے انھوں نے بے ساختہ سید مودودیؒ پر تقدیم کرنے ہوئے جا رہا نہ انداز اپنایا۔ وہ یقین رکھتے تھے کہ اسلامی تحریک کا طریق کارست اور غیر انقلابی ہے۔ دوسری طرف انھوں نے مارکسسٹوں کے انقلابی اور اعلیٰ طریق کارکی مرح سرائی کی۔ بہر حال یعنی اسی وقت میرے علاوہ سب لوگ حیران رہ گئے جب میرے رفیق محمود برات نے میز پر ملکہ مارکر بلند آواز میں ان کی مخالفت کی، اور انھیں مرتد اور غدار قرار دے دیا۔ اس پر ہماری ملاقات فوراً ہی ختم ہو گئی۔ اپنے ہوٹل واپس جاتے ہوئے ہم نے پاکستانی اپنے دوستوں کو موردا لازم ٹھیک رکھا کہ وہ ہمیں ایسے شخص کے پاس کیوں لے گئے تھے جس نے مارکس ازم کو

قبول کر لیا تھا۔ تاہم جماعتِ اسلامی کے ساتھیوں کا عمل مقابلاً بہت پر سکون اور متین تھا۔ میرے لیے ان کا یہ رو یہ اپنی خداشناکی کے اعتبار سے متاثر کرن اور خوب صورت تھا۔ میں اس وقت اپنے آپ سے شرمندہ ہوا جب میں نے ان میں سے ایک کو یہ کہتے سن: ”بلیں نے یہ دعویٰ کیا تھا کہ وہ اولاد آدم کو کفر کی طرف لے جائے گا۔ دعوت کے کام میں ہمارا بڑا مقصد یہی ہے، اگر ہم واقعی اپنے اللہ سے محبت کرتے ہیں اور اسے خوش کرنا چاہتے ہیں تو پھر بلیں سے لڑائی کریں اور اس کے شیطانی طریق کارکوب سب کے سامنے واضح کر دیں۔ ہم آپ کو اس لیے اپنے ساتھ لے گئے تھے کہ اپنے اس بھائی کو شایستگی کے ساتھ اس کے نظریاتی تھمیس سے بچائیں۔ ہم جانتے ہیں کہ اس کے اندر بہت سی خوبیاں بھی ہیں، لیکن ہمیں یہ بھی اندازہ ہے کہ ہمارا جارحانہ ر عمل اسے سیدھے راستے سے مزید دور لے جائے گا۔ اگر وہ لوگ جو ہمیں چھوڑ کر کسی دوسرا اسلامی تنظیم یا کسی گروہ میں شامل ہو جائیں یا اپنی جگہ اچھے مسلمانوں کی طرح رہیں تو ہمیں ان سے جھگڑا نہیں کرنا چاہیے۔ وہ اس طرح بھی ہمارے بھائی ہی رہتے ہیں۔ ہمیں صرف یہ افسوس ہوتا ہے کہ ہم ان کی سرگرم حمایت سے محروم ہو گئے ہیں یا وہ اسلامی طور پر کسی کمزور گروپ میں شامل ہو گئے ہیں۔“

جماعتِ اسلامی کے اس رفیق نے جو کچھ کہا، جب اس کا موازنہ میں نے اس سے کیا جو ہم سوڈاں میں کرتے رہے ہیں، تو واقعہ یہ ہے کہ میں تو شرمندہ ہو گیا۔ جو لوگ ہم سے علیحدہ ہو جاتے ہیں ہم عموماً انھیں بدنام کرتے ہیں، بڑے سخت لفظوں سے انھیں یاد کرتے ہیں اور ان سے قطع تعلق کر لیتے ہیں۔ ہماری تحریک کے ارکان ہمیشہ اسی طرح محسوس کرتے اور کہتے ہیں: ”تنظیم ہمیشہ درست ہوتی ہے اور ہمیشہ وہی غلطی پر ہوتے ہیں جو ہمیں چھوڑ جاتے ہیں۔“ کئی مثالیں ہیں جب ۶۰ کے عشرے کے اوخر میں انہوں کی نئی سیاسی تحریک ”اسلامی بیشاق محاذ“ کے اعلیٰ ترین انتظامی دفتر نے حکم جاری کیا تھا کہ تحریک کا کوئی رکن مستحق ہونے والوں سے بات تک نہیں کرے گا۔

مجھے یاد ہے کہ جب ایک بار ایک اعلیٰ تنظیمی عہدے دار ہمارے گھر آیا تو وہاں ایک ایسا شخص بھی بطور مہمان موجود تھا جو تحریک سے اختلاف کرنے والوں میں شامل تھا۔ اس عہدے دار نے مجھ سے بڑی گرم جوشی سے مصافحہ کیا، لیکن میرے اس مہمان سے ہاتھ ملانے سے انکار کر دیا کہ جس نے سلام کے لیے ہاتھ آگے بڑھایا ہوا تھا، بلکہ منہ سے اس کے سلام کا جواب تک نہ دیا۔ افسوس ناک

امریہ ہے کہ اس غیر اسلامی رو یہ کو تنظیم کے دیگر ارکان کی طرف سے بے حد سراہا گیا، کیونکہ ان کے یقین کے مطابق: ”یہ بتاؤ تنظیم کے فیصلوں پر عمل درآمد اور اس سے پختہ وابستگی کا ایک عملی اظہار تھا۔“ یہاں پر یہ ذکر دلچسپی سے خالی نہ ہوگا کہ ہمارے دورہ پاکستان کے ایک برس بعد جب ہمیں یقین ہو گیا کہ اسلامی نام کے ساتھ یہاں سوڈان میں ہماری تحریک محض ایک سیاسی جماعت نہیں جا رہی ہے، تو ہمارا گروپ سوڈانی اسلامی بیشاق مجاز سے الگ ہو گیا تھا۔ ہم دیکھ رہے تھے کہ ڈاکٹر ترابی نے ۲۰۰۰ کے عشرے کے اوائل میں جو منصوبہ بندی کی تھی وہ رفتہ رفتہ تکمیل پذیر ہو رہی ہے اور اخوان کی اسلامی بنیاد رفتہ تحملی ہوتی چلی جا رہی ہے۔ ہمارے ان خدشات نے فی الواقع ۹۰ کے عشرے میں حقیقت کا روپ دھارا۔ ہمارے استعفuoں پر شدید رعمل ظاہر کیا گیا۔ ہم میں سے کچھ لوگوں کو غدار اور مخفی قرار دے دیا گیا۔ جماعت سے لکھنے پر قرآنی آیات اور احادیث کے حوالوں کو کم علم ارکان کو ہمارے خلاف بھڑکانے کے لیے بڑی مہارت سے استعمال کیا گیا۔

اپنی ایک مشہور جذباتی تقریر میں اسلامی بیشاق مجاز کے مرکزی قائد نے مسلم کی اس منتدر حدیث کا حوالہ دیا، جس میں پیغمبر اسلام صلی اللہ علیہ وسلم نے فرمایا: کہ شخص ‘الجماعۃ’ کے فیصلوں اور احکام کی خلاف ورزی اور حکم عدوی کرے گا وہ جاہلیت کی موت مرے گا، اور پھر یہ بھی کہ جو ‘الجماعۃ’ میں تفرقہ ڈالنے کی کوشش کرے اس کا سر قلم کر دینا چاہیے۔ انہوں نے جوش خطابت میں فرمایا ”اگرچہ ہم یہ کہنا نہیں چاہتے کہ جو لوگ ہمیں چھوڑ گئے ہیں وہ مسلمان نہیں رہے، لیکن وہ منافقین کی طرح اسلام کے بجائے کفر کے زیادہ نزدیک ہیں“، اور پھر انہوں نے سورہ آل عمران کی آیت ۷۶ کا ایک حصہ تلاوت کیا کہ ”تب وہ ایمان سے زیادہ کفر کے نزدیک ہو گئے۔“

یہ واضح تھا کہ عربی لفظ الجماعة کو، جو مسلم اللہ کی طرف اشارہ کرتا ہے، جدید اسلامی تحریک کے لیے استعمال ہونے والے اسی لفظ کے ساتھ جان بوجہ کریا بے سوچ سمجھے گلہ مذکور دیا گیا۔ جن لوگوں نے پیغمبر اسلام صلی اللہ علیہ وسلم اور آپؐ کے صحابہ کرامؐ کی زندگیوں میں انھیں چھوڑا تھا انہوں نے حقیقتاً اسلام کو ترک کیا تھا۔ لیکن وہ افراد جو جدید اسلامی تحریک سے علیحدگی اختیار کرتے ہیں بہر حال وہ اسلامی امت سے خارج نہیں ہوتے، بلکہ اسی کا حصہ رہتے ہیں۔ اس ابہام کے سبب جسے گمراہ کن جذبات سے مزید ہوادی جاتی ہے، کئی جدید اسلامی تحریکوں نے یہ رو یہ اختیار کیا ہے کہ جیسے

ان کی جماعت ہی خود اصل اسلام ہے۔

کوئی بھی منظم جماعت یا گروہ، جس کے ارکان میں گھری ہم آہنگی اور یک جنتی موجود ہو اس کے ارکان میں اپنے لیے احساس برتری اور فخر، جب کہ دوسروں کے لیے نفرت اور تحقیر کے جذبات پیدا ہو ہی جاتے ہیں۔ جدید سماجی نفیسات میں اس کا مطالعہ گروہ کے اندر اور گروہ سے باہر کے روپوں کی بنیاد پر کیا جاتا ہے۔ اس کا مشاہدہ چھوٹے گروہوں میں بھی کیا جاسکتا ہے اور پوری قوموں اور شقائقوں میں بھی۔ یہی وہ مظہر ہے جسے قبائل پرستی، نسل پرستی، قوم پرستی، فاطیحیت یا نسلی تفاخر اور اگر دیکھا جائے تو بڑی آسانی سے ”جماعت پرستی“ کے پس منظر میں بھی دیکھا جاسکتا ہے۔

ہر مثال میں، کسی مخصوص گروہ سے تعلق رکھنے والے افراد اپنے عقائد اور ثقافت کو تفاخر کے ساتھ دیکھتے ہیں، جب کہ دوسروں کو دیکھنے کے لیے ان کا زاویہ نظر کافی مختلف ہوتا ہے۔ وہ اپنے گروہ سے باہر کے افراد کو ایک ایسے اجتماع کے طور پر بھی دیکھتے ہیں، جس کے ارکان میں آپس میں کوئی فرق و امتیاز نہیں ہے۔ ان کے نزدیک وہ سب کے سب بلا امتیاز کافر، منافق یا دشمن دین ہیں۔ حیاتیاتی اعتبار سے کم تر ہیں یا ان میں ایسی کوئی قابل نفرت خاصیت ہے۔ جیسا کہ معلوم ہے پیغمبر اسلام صلی اللہ علیہ وسلم نے ان گروہی جذبات و نفیسات کا تختی سے مقابلہ کیا تھا، جس کا مظاہرہ عرب قبائل پرستی کے بدنما چہرے سے ہوتا تھا، اور جب بھی روح اسلام کمزور پڑتی تھی یہ قبائل پرستی اپنی پوری تنگ نظری کے ساتھ ابھر آتی تھی۔

میرے تجزیے کے مطابق، جدید اسلامی بیداری کے لیے سید مودودیؒ کے اہم ترین کارناموں میں سے ایک یہ بھی ہے کہ انھوں نے اس اہم کو ختم کرنے کے لیے ان تھک کوشش کی۔ جماعت اسلامی کی ابتدائی کتب کے پس ورق پر تحریک کی نوعیت کے بارے میں ایک مختصر بیان جملی حروف میں تحریر ہوتا تھا کہ جماعت اسلامی، الجماعة نہیں ہے، بلکہ مسلمانوں کی ایک جماعت ہے، جس میں شامل ہونے والے مسلمان بیان کردہ مقاصد کے حصول کے لیے جمع ہوئے ہیں۔۔۔ ارکان کی تربیت میں ان ہدایات کو لازماً ملحوظ خاطر رکھا جاتا تھا اور ارکان کو محض جذباتی نعروں، دعووں اور افعال سے بچایا جاتا تھا۔ جماعت سے نکل جانے والوں کے بارے میں سید مودودیؒ کی جماعت کے ارکان کے خلیل سے پُر رویے کے پس پشت یہی تربیت کا فرماء ہے۔ اسی تربیت نے ارکان کو اس

امر سے بھی بچایا کہ کہیں وہ تحریک کوہی دین اسلام نہ تصور کریں اور ایک دیوتا سمجھ کر اس کی پرستش نہ کرنے لگیں۔

○ جذباتی پہلو کو حاوی نہ ہونے دینا: سید مودودی نے ادا کی یا علمی اور عملی یا کرداری پہلوؤں پر دیگر دو پہلوؤں کے مقابلے میں زیادہ زور دیا ہے۔ انھیں اس کی کوئی وجہ نظر نہیں آتی کہ تحریک اسلامی کے ارکان تو ایک طرف، کوئی بھی وہ مسلمان جو خدا کو اپنا مالک تصور کرتا ہے، آخر کیوں فوراً اپنے اس علم پر عمل شروع نہیں کر دیتا جو اسلام کے بارے میں اسے حاصل ہے۔ علم سے عمل کے درمیان دوئی پیدا کرنے والی کسی جذباتی یا روحانی جہت کا سید مودودی کے ہاں کوئی مقام نہیں۔ اگرچہ یہ چیز ان کی تمام تحریروں میں واضح ہے لیکن ان کی نہایت قابل قدر کتاب خطبات میں (جس کا انگریزی ترجمہ Let Us Be Muslims کے عنوان سے خرم جاہ مراد نے کیا ہے) اس کی وضاحت مکمل صراحت کے ساتھ ہو جاتی ہے۔ اس کتاب میں ”علم اور عمل“ کے عنوان کے تحت ایک باب میں لکھتے ہیں کہ علمی اور عملی پہلو نہ صرف اہم ہیں بلکہ ایک مسلمان اور ایک کافر کے درمیان فرق بھی انہی سے واضح ہوتا ہے۔ ان کے الفاظ میں:

چنانچہ دو چیزیں جو مسلم اور کافر کے درمیان امتیز کرتی ہیں وہ علم اور اعمال ہیں۔ اس سے مراد یہ ہے کہ پہلے آپ کو معلوم ہونا چاہیے کہ آپ کامالک کون ہے، اس کے احکام کیا ہیں، اس کی پیروی کا طریقہ کیا ہے، کون سے اعمال اسے پسند ہیں اور کون سے ناپسند؟ جب یہ معلومات حاصل ہو جائیں تو پھر دوسرا قدم یہ ہے کہ آپ اپنی وہ خواہشات ترک کر کے جو آپ کے مالک کی مرضی کے خلاف ہیں، اپنے آپ کو اس کا سچا خادم (غلام) بنائیں۔

(خطبات، ص ۵۶)

زندگی بہت سادہ اور آسانی سے گزرتی اگر انسان وہی کچھ کرتے جو وہ جانتے ہیں۔ صحت مند زندگی گزارنا انسان کو بہت عزیز ہے اور اس کی اہمیت اس پر عیاں بھی ہے، مگر اس کے باوجود لوگ بلکہ مسلمان ڈاکٹر بھی یہ بہت اچھی طرح جانتے ہوئے کہ سگریٹ نوشی اور پھیپھڑوں کے کینسر کے درمیان کتنا تعلق ہے، تمباک نوشی جاری رکھتے ہیں۔ انسانی صحت کے لیے شراب کے نقصانات سے وہ واقف ہیں، مگر پھر بھی پیتے ہیں۔ وہ ایڈز کے خطرے سے بخوبی آگاہ ہیں مگر

غیر ازدواجی تعلقات سے باز نہیں آتے۔

میں یہ کہنے کی جرأت کروں گا کہ ذاتی طور پر سید مودودیؒ کا غیر معمولی زہد و تقویٰ اور اپنی روزمرہ زندگی میں واضح طور پر غیر جذباتی روایات کی تحریک کی صورت گری میں کار فرم رہا ہے۔ میں یہ کہنے کی جسارت بھی کروں گا کہ اپنی احوال عمری میں ایک معزز سید گھرانے سے تعلق کی بنابر سید مودودیؒ کو اپنے جذبات کا اظہار نہ کرنے یا انھیں اپنے اوپر حاوی نہ ہونے دینے کی تربیت ملی تھی۔ ان کی نفیات میں یقیناً یہ بات پختہ ہو چکی ہو گئی کہ ایسا جذباتی روایہ کمزوری اور خوف کی بنابر ہوتا ہے، جس کی توقع صرف خواتین اور چھوٹے بچوں سے ہی کی جاسکتی ہے۔ اس ضمن میں ان کی ابتدائی سخت تعلیم کی طرف بھی اشارہ کیا جاسکتا ہے، جو بیشکل تین سال کی عمر میں ان کے والد صاحب کے ہاتھوں شروع ہوئی۔ انھوں نے محض چار سال کی عمر میں نماز کی ادائیگی اور چھ سال کی عمر سے روزے کا اہتمام شروع کر دیا تھا۔ وہ صرف ۱۲ برس کی عمر [۱۹۱۴ء] میں [قاسم امین کی] ایک عربی کتاب [المیرۃ الجدیدۃ - جدید خاتون] کا اردو میں ترجمہ کر کے مصنف بھی بن چکے تھے۔

سید مودودیؒ کی تقریباً تمام سرگرمیوں میں، جذبات پر قابو کا آسانی سے مشاہدہ کیا جاسکتا ہے۔ اس سلسلے میں ایک مثال ان کے اس جرأت مندانہ اور بے خوف رُعل کی بھی دی جاسکتی ہے کہ جب مشہور کتاب قادیانی مسئلہ تحریر کرنے پر عدالت میں انھیں سزاے موت کا حکم سنایا گیا تھا۔ پروفیسر عبدالرحمن عبدالپنی کتاب میں رقم طراز ہیں:

آہنی اعصاب کے مالک سید مودودیؒ پر سزاے موت سنائے جانے کا شہر بھرا ٹڑنہ ہوا۔  
تحمل کے اس پیکر نے اپنی ناکردار گناہی کی سزا [یعنی سزاے موت] سن کر پورے اطمینان کے ساتھ صرف اتنا کہا ”بہت اچھا“۔

برادران: میاں طفیل محمد سید نقی علی، محمد اکبر اور نصر اللہ خان عزیز جن کے دل، غم اور حوصلے سے معمور تھے۔ قید خانے میں سید مودودیؒ کو چنانی کی کوٹھڑی میں لے جایا جا رہا تھا، اور جب ان سب نے کاپنے ہاتھوں کے ساتھ آپ سے الوداعی مصافحہ و معاشرت کیا تو سب کا دل بھر آیا۔ عبد نے اپنی مذکورہ بالا کتاب میں لکھا ہے کہ صرف سید مودودیؒ کی آنکھیں تھیں جن میں خوف کی پرچھائیں تک نہیں تھیں۔ ایک شہید کے طور پر موت کا سامنا کرنے کے لیے ان کا تحمل اور حوصلہ مندی قابل فہم ہے۔

لیکن اپنے قریبی ساتھیوں کو جوان سے زندگی میں آخری بار مل رہے تھے جذبات کی عدم موجودگی کی وضاحت کرنا ایک ماہر نفیت کے لیے بھی بڑا مشکل کام ہے۔ میرے خیال کے مطابق اپنے جذبات کو دبانا اور مارنا ان کی شخصیت کا ایک لازمی حصہ بن چکا تھا۔ ان کی برپا کردہ تحریک پر بھی اس ضبط نفس کے اثرات موجود تھے۔

دوسری مثال وہ ہے جب وہ عوامی جلسوں سے خطاب کرتے تھے۔ ۵۰۔ کے عشرے میں دمشق میں منعقدہ کانفرنس میں، جس کا میں پہلے بھی ذکر کر چکا ہوں، پیش تر مقررین نے جذباتی انداز میں تقریریں کی تھیں، مثلاً ”اکٹر سعید رمضان“، ابو الحسن علی ندویؒ، سوڈان کے شیخ البلی اور عراق کے شیخ محمد محمود صواف۔ ان میں سے کچھ نہایت جوشیے اور بلند آہنگ خطاب کیے۔ شیخ محمود صواف تو فلسطینی بچوں کی کس مپرسی اور بے چارگی پربات کرتے ہوئے خود بھی روپڑے اور اپنے ساتھ اور بہت سے لوگوں کو رُلا دیا۔ پورا ایوان اللہ اکبر و اللہ الحمد اور اخوان کے دیگر اسلامی نعروں سے گون اٹھا۔ لیکن جب سید مودودی نے خطاب شروع کیا تو ماحول بالکل تبدیل ہو گیا، اور اس میں متنانت اور خردمندی آگئی۔ انہوں نے اپنی تقریریں فلسطین کے حالات کی ذمہ داری پوری کی پوری یہودیوں اور مغرب پر نہیں ڈال دی تھی۔ انہوں نے کہا: ”اپنے بھائیوں اور بہنوں کے اس بحران کے ذمہ دار مسلمان بھی ہیں“۔ دیگر تمام مقررین کے برعکس انہوں نے مسئلے کے حل کے لیے عملی تجویز بھی پیش کیے۔ انہوں نے اپنی اس پختہ رائے پر佐ور دیا: ”مغربی نظریات کے اثرات کو صرف اور صرف علم، دانش اور دلیل کی سطح پر ہی زائل کیا جاسکتا ہے۔“ دراصل یہی وہ عزم تھا جس سے انھیں اپنی تحریک کے لیے اور مسلم امہ کے لیے عظیم کتب تحریر کرنے کی تحریک ملی اور انھی سے وہ عصر حاضر میں عالمی اسلامی احیا کے پس پشت ایک مرکزی شخصیت کے طور پر ممتاز ہوئے۔

گواں وقت ان کی تلخ مگر کچی باتیں بہت سے نوجوان عرب بھائیوں کو متاثر نہ کر سکیں، لیکن ہم میں سے کچھ افراد پران کے ٹھنڈے خردمندانہ انداز اور اللہ تعالیٰ کی پر خلوص بندگی کے گھرے اثرات مرتب ہوئے۔ اسی سبب فن خطابت کے استاد اکٹر سعید رمضان نے عظیم پاک و ہند کے دو عظیم اسلامی مفکرین، یعنی سید مودودی اور سید ابو الحسن علی ندویؒ کا ان الفاظ میں موازنہ کیا: ”اگر سید مودودیؒ کے سامنے کوئی نیا مسئلہ آئے تو ان کا فوری ری عمل ذہن سے آئے گا، اگرچہ ان کا دل بھی

اس سے غیر متعلق نہیں ہوگا، جب کہ سید ابو الحسن علی ندویؒ کا فوری ردِ عمل دل سے آئے گا جس سے ان کا ذہن غیر متعلق نہیں ہوگا۔“

تاہم، جب وہ اپنے ملک پاکستان میں اردو زبان میں خطاب کرتے تھے، تو ان کے مختصرے اور عقلی انداز کے باوجود حاضرین پر ان کے خیالات اور مظہری زبان کا اثر جادو کی طرح ہوتا تھا۔ میں نے لاہور کی ایک مسجد میں انھیں ایک بڑے مجمع کو خطبہ جمعہ دیتے دیکھا ہے۔ چونکہ میں اُردو نہیں سمجھتا تھا اس لیے میں نے اپنی پوری توجہ سید مودودی پر اور حاضرین پر مرکوز رکھی۔ میرے سامنے ایک عجیب منظر تھا۔ وہ ایسے بولتے تھے جیسے انھیں سامعین کی داد اور ذوق سے کوئی دل چھپی نہ ہو۔ لیکن عجب بات ہے کہ مجمعے کی محیت کا عالم یہ تھا کہ محاورے کی زبان میں کہوں: ”اگر سوئی گرجائے تو اس کی آواز سنائی دے۔“ ان کے ڈیڑھ گھنٹے پرمنی اس خطاب کو سنبھالنے میں لوگ اس طرح جذب ہو چکے تھے جیسے وہ بچے ہوں اور حیرت انگیز واقعات پرمنی تجسس سے پُر کوئی ٹیلی و پیش ڈراما دیکھ رہے ہوں۔

○ سید مودودی کی خطابت، ایک موازنہ: جماعت میں جذباتی غصروں خدا تعالیٰ میں رکھ کر سید مودودیؒ درحقیقت اپنی ہی قوم میں قدیم ثقافتی روکے خلاف چل رہے تھے۔ آیا ان کی یہ کوشش سوچی سمجھی تھی یا یہ ان کی بلند و بالا شخصیت کے اثرات تھے۔ بہر حال ان کی اس حکمت عملی سے ۶۰ کے عشرے میں تحریک اسلامی کو بہت فوائد پہنچے۔ عربوں کی طرح پاکستانیوں کے جذبات کو آسانی سے انگیخت کیا جاسکتا ہے۔ جس سے تحریک کے نوجوان ارکان میں بے قابو اور جارحانہ رویے کو تحریک مل سکتی ہے اور کم سواد لوگ واہ وہ بھی کر سکتے ہیں۔ تاہم، اس رحجان کو قابو میں رکھنے کے لیے سید مودودیؒ نے سب پر واضح کر دیا تھا، کہ: ”اپنے انقلابی مقاصد کے حصول کے لیے تحریک اسلامی سختی سے پر امن ذرا رُخ پر اکتفا کرے گی۔“ یہ داش اور دوراندیشی سے پر فیصلے تھے جنہوں نے تحریک کو تشدید اور قتل و غارت گری سے بچائے رکھا، افسوس کہ جن سے دیگر اسلامی تحریکیں محفوظ نہ رہ سکی تھیں۔ اگر انھیں محض ایک کتاب لکھنے پر بڑے موت سنائی جاسکتی تھی، تو تصور کیا جاسکتا ہے کہ اگر تحریک کے کوئی ارکان کسی حکومتی وزیر یا غیرہ کو قتل کرنے کی کوشش کرتے تو کیا کچھ نہیں ہو سکتا تھا؟ جب میں کسی پورے کلچر کا موازنہ اس کی یہ جان خیزی کے حوالے سے کسی دوسرے نسبتاً معقول (cool) کلچر سے کرتا ہوں تو اس کا مطلب یہ نہیں کہ میں کسی بے خبری کا مظاہرہ کر رہا ہوں۔

میرا احساس یہ ہے کہ کچھ ثقافتوں میں اسلامی تحریکوں کو اپنے ارکان میں جذباتی پہلوؤں کو ایک حد تک رکھنے کی ضرورت ہوتی ہے، جب کہ کچھ ثقافتوں میں جہاں بچوں کو سنجیدگی، ضبط اور غیر جذباتی ماحول میں پروان چڑھایا جاتا ہے، تحریک کے کارکنوں میں جذباتی عامل کو اجاگر کرنے کی ضرورت ہوتی ہے۔ اس کی ایک واضح مثال پاکستانیوں اور ملائیخیا کے مالے مسلمانوں کے موازنے کے دوران میرے تجربے میں آئی ہے۔ چند برس قبل مجھے اپنے انسٹی ٹیوٹ کی مسجد میں خطبہ جمعہ دینے کے لیے کہا گیا۔ اس کے ایک ہفتے بعد بھرت نبویؐ کا مقدس دن آتا تھا، چنانچہ میں نے اس دن کی مناسبت سے اپنا خطبہ تیار کیا۔

اگرچہ خیال یہ تھا کہ یہ موضوع جذبات کو تحریک کرنے والا ہے، لیکن انسٹی ٹیوٹ اور دیگر جگہوں پر میرے ملائیخین سامعین نے یہ خطبہ اس طرح سنائیں وہ اکاؤنٹنگ پر کوئی لیکھر سن رہے ہوں۔ اسی ہفتے میں پاکستان اسلامک میڈیا یکل ایسوی ایشن (PIMA) کے سالانہ اجلاس میں گلیدی خطبہ دینے کے لیے جمعرات کو کوئی نہ پہنچا۔ اگلی صبح تمام شرکا ایک مقامی مسجد میں نماز جمعہ کے لیے گئے۔ نماز کے بعد اچانک مجھے خطاب کرنے کے لیے کہہ دیا گیا۔ چونکہ میں اس کے لیے تاریخیں تھا، چنانچہ میں نے کوالا لمپور میں ہی کی گئی اپنی تقریر یہاں دہرانے کا فیصلہ کیا۔ سامعین کا رد عمل بہت حیرت انگیز تھا۔ اللہ اکبر کے جوشی نعروں یا حضور پاک صلی اللہ علیہ وسلم پر درود و سلام کے ساتھ لوگوں کے سردائیں سے باہیں والہانہ انداز میں جھوم رہے تھے حتیٰ کہ کچھ کی آنکھیں بھی بھرائی تھیں۔ مجھے یقین ہے کہ اگر سید مودودی اپنی بے مثال کرشمہ گار متاذکن شخصیت کے ساتھ لوگوں میں جذباتی عنصر کو ابھارتے تو ممکن ہے پوری تحریک کب کی ایک تباہ کن صورت حال سے دوچار ہو چکی ہوتی۔

میں یہ تاریخیں دینا چاہتا کہ جیسے میں کسی مناسب گروپ میں موزوں وقت پر اخلاص پرمنی جذبات اور حقیقی احساسات کو ابھارنے کے خلاف ہوں۔ بعض اوقات جذبات کو تحریک دینا یا انھیں اچانک انگیخت کرنا ضروری بھی ہوتا ہے، تاکہ کسی انسان کے دل و دماغ کے سردخانوں میں دینی علم، حمیت اور جذبات کو حرارت کا لباس پہنا کر سامنے لایا جاسکے۔ اس طرح کی مثالوں میں یہ انداز انسانوں کو پی زندگیاں تبدیل کر لینے یا اسلام کی خاطر بہادری سے لڑنے پر آمادہ کرتے ہیں۔ تاہم جذبات کو ایک حد کے اندر ہی رکھنا چاہیے۔ علم میں اضافہ اور عمل میں بہتری اس کے ساتھ ساتھ ہوئی

چاہیے۔ بصورت دیگر اس کے اثرات جلد ہی زائل ہو جائیں گے، اور لوگ اسی طریق پر زندگی گزارنا شروع کر دیں گے جس طرح وہ پہلے گزارتے رہے ہیں۔

میں نے ان لوگوں کو سنا ہے جو میرے خیال کے مطابق اپنی گفتگو اور خطاب سے سامعین کے جذبات ابھارنے میں اپنا شانی نہیں رکھتے۔ عربی اور انگریزی میں بالترتیب ڈاکٹر سعید رمضان اور میلکم ایکس کا شمارا یسے ہی خطیبوں میں ہوتا ہے۔

برا در سعید رمضان، اللہ ان کی روح پر حمیت نازل کرنے عربی زبان کی تحریر و تقریر میں بے مثال صلاحیت کے حامل تھے۔ وہ ایک وجہہ اور کرشماتی شخصیت کے مالک تھے۔ اپنے الفاظ کے چنان اور لمحے کے اتار چڑھاؤ کے ذریعے سامعین کو آبدیدہ یا جوش اور سرست سے بے قابو کر دینے پر قادر تھے۔ ان کی عادت تھی کہ وہ تدریجی سامعین کے جذبات کو تحریک دیتے اور رفتہ رفتہ اپنی تقریر کے اختتام تک انھیں نقطہ عروج پر پہنچا دیتے۔ ایک بار سوڈان کے ایک شہر عطبرہ (Atbara) میں کارکنوں کے ایک جلسے میں انھوں نے ایسی ہی ایک جذباتی تقریر کی تھی۔ اس تقریر کو سننے کے لیے اتنے لوگ جمع ہو گئے تھے کہ تل دھرنے کو جگہ نہ تھی اور کچھ لوگ عمارت کی اوپنی دیواروں پر بھی چڑھے بیٹھے خطاب سن رہے تھے۔ تقریر کے اختتام پر سامعین اتنے جذباتی ہو گئے کہ یہ بھی بھول گئے کہ کہاں بیٹھے ہیں، نظرے لگانے کے جوش میں اکثر دیواروں سے گر کو خود کو خی کر بیٹھے۔

میلکم ایکس سے میری ملاقات ۵۰ کی دہائی کے اواخر میں ہوئی، جب انھوں نے سوڈان کا دورہ کیا۔ اس وقت وہ علی جاہ محمد کے بے لوث پیر و کار تھے اور انھیں انتہائی قابل عزت و احترام گردانتے تھے۔ امریکہ میں اپنی سیاہ فام قوم پر یہ ثابت کرنے کے لیے بے چین تھے کہ وہ کوئی قدیم بے تہذیب نسل نہیں ہیں، جیسا کہ اس وقت گورے امریکی سیاہ فاموں کو یقین دلانا چاہتے تھے۔ وہ سوڈانیوں کے گرم جوش، مہذبانہ رویے اور مضبوط سوڈانی کلچر سے خاصے متاثر تھے۔ میں انھیں ام درمان اور خرطوم جیسے شہروں میں لے گیا، جہاں انھوں نے اپنی فلم کی اچھی خاصی عکس بندی کی۔ میں نے ان کے گمراہ عقائد کو چھیڑنا مناسب نہیں سمجھا بلکہ اسلام کے بارے میں اس کی خالص توحیدی فطرت کے حوالے سے سادہ سی گفتگو کی۔

مناسب ہو گا اگر میں ان کے ساتھ اپنے چند تجربات اس نقطہ نظر سے قارئین کے سامنے

رکھوں، تاکہ ان کا موازنہ سید مودودیؒ اور چند میگر ایسے مسلم قائدین کے ساتھ کیا جاسکے جنہوں نے اپنی دعوت میں جذباتی عنصر کو استعمال کرنے سے گریز کی راہ اپنائی ہے۔

جب میلکم ایکس نے سچا اسلام قبول کیا اور اپنا مشہور حج کیا تو مکہ میں انھیں چند سوڈائیوں نے میرے بارے میں بتایا کہ میں بیروت کی امریکن یونیورسٹی میں پڑھا رہا ہوں۔ انھوں نے نیویارک کے لیے ہوائی سفر کا اپنا روت تبدیل کرتے ہوئے کاسابلانکا کے بجائے بیروت میں ٹھیرنے کا فیصلہ کیا، تاکہ ہماری ملاقات ہو سکے۔ ۱۹۶۵ء کی ایک سہ پھر فلیٹ پر میرے ٹیلی فون کی گھنٹی بھی اور ایک خوب صورت گھری آواز نے امریکی لمحے میں کہا: ”میں ملک الشہزاد بول رہا ہوں“۔ میں نے اشتیاق آمیز آواز میں دریافت کیا: ”کیا آپ کا مطلب ہے کہ براور میلکم ایکس؟“۔ ”بھی ہاں“۔ انھوں نے اپنی آمد پر مجھے بتایا کہ: ”بیروت مجھ کو پسند نہیں ہے لیکن صرف آپ سے ملاقات کے لیے بیباں آیا ہوں“۔ کھانے اور گھر میں کچھ آرام کے بعد میں نے امریکن یونیورسٹی میں خطاب کے لیے ان سے اصرار کیا۔ انھوں نے پچکپا تے ہوئے ہامی بھر لی۔

ان کے خطاب کے لیے اجازت کی غرض سے میں نے سب سے پہلے اپنے شعبے کے سربراہ پروفیسر جیب گرانی سے بات کی جو ایک بنانا عیسائی تھے۔ انھوں نے مجھے آرٹس اور سائنس کی فیکٹی کے ڈین پروفیسر ہنری بیان سے ملنے کی نصیحت کی، جو ایک اور عیسائی عرب ہیں۔ انھوں نے کہا: ”صف بات ہے کہ میلکم ایکس ایک تنازع شخصیت ہیں، اس لیے مجھے یونیورسٹی کے نائب صدر پروفیسر فواد سروف سے اجازت لینا چاہیے“۔ وہ بھی ایک بنانا عیسائی تھے۔ پھر نائب صدر نے فرمایا: ”اس سلسلے میں بیروت یونیورسٹی کے امریکی [نژاد] صدر سے بات کر کے بتاؤں گا“۔ یونیورسٹی صدر سے جلد ہی جواب موصول ہو گیا، جس میں مجھے بتایا گیا: ”چونکہ یونیورسٹی کیمپس کی زمین امریکہ کی ملکیت ہے اور میلکم ایکس امریکہ کے دشمن ہیں، اس لیے وہ کیمپس میں خطاب نہیں کر سکتے“۔

میں نے اپنے مسلمان دوستوں اور ساتھی پروفیسروں کو اس بات سے آگاہ کیا اور ہم نے یونیورسٹی سے چند بلاک دور سوڈان کلچر سٹریٹ میں یہ پروگرام کرنے کا فیصلہ کیا۔ سوڈانی کلچر اتاشی نے جو میلکم ایکس کے بارے میں کچھ زیادہ نہ جانتے تھے، آسانی ہمیں اس کی اجازت دے دی۔ مسلمان طلبہ نے اس پروگرام کے اشتہارات یونیورسٹی کیمپس میں جگہ جگہ لگادیے۔ شام تک یہ جگہ لوگوں سے

اتی پر ہوچکی تھی کہ منتظمین کو عمارت سے باہر جمع ہو جانے والے لوگوں کے لیے بھی عبدالعزیز سٹریٹ میں لاڈ پسکر لگانے پڑے اور پولیس کو اس مصروف سڑک پر ٹریک کنشول کرنے کے لیے اضافی عملہ تعینات کرنا پڑا۔

میں نے کوئی ایسا خطیب نہیں دیکھا جو اپنے سامعین کے جذبات کو اس طرح موڑ سکتا ہو جیسے وہ اس کے ماہر انہ ہاتھوں میں روکے گلزار ہوں۔ تاہم، میلکم نے طلبہ کو اتنا جذبہ کی کردیا تھا کہ ایک طالب علم نے اپنے پیچھے بیٹھے ایک سفید خام شخص کو اس لیے چھپر مار دیا کہ اس نے میلکم کے بارے میں سرگوشی کرتے ہوئے کوئی منقی تبصرہ کیا تھا۔ یہ واقعہ بڑے تشدید کا باعث بن سکتا تھا اگر میلکم اپنی غیر معمولی صلاحیت سے کام لیتے ہوئے صورت حال کو سننگاں نہ لیتے۔ انحصاری گنگ کے ایک سیاہ فام پروفیسر کی اہلیہ نے، جو اپنی عام زندگی میں دشمنے مراج کی مالک تھیں، اونچے اور جا رہا تھا لجھے میں گورے امریکیوں کی طرف سے اس سلوک کے بارے میں کوئے دینے شروع کر دیے، جو وہ اس کے شوہر سے محض اس کی سیاہ رنگت کے سبب روار کھے ہوئے تھے۔ اس دوران، جب کہ سامعین آبدیدہ ہو جاتے، میلکم انھیں کوئی لطینہ سنتا تھے اور وہ چھوٹے بچوں کی مانند اسی حالت میں ہنسنا شروع کر دیتے، کہ آنسو بھی ان کی آنکھوں سے اور گالوں پر بہرہ ہے ہوتے۔ جس گرم جوشی اور والہانہ انداز میں بیروت میں ان کی تقریر سنی گئی، اس سے اس شہر کے بارے میں ان کا روایہ تبدیل ہو گیا۔ سوڈاں کلچرل سٹریٹ میں ان کے تاریخی خطاب کے بعد امریکن یونیورسٹی نے ایک داشمندانہ فیصلہ یہ کیا کہ انھیں ان کے آیندہ دورہ پیروت کے دوران کیمپس میں خطاب کرنے کی اجازت دے دی۔

میرے خیال میں خواب غفلت کے شکار مسلمانوں کی بیداری میں سعید رمضان اور میلکم ایکس جیسے خلیبوں کا کردار بھی نہیں تھا، تاہم جو لوگ اس کا اور اک کر لیں انھیں فوراً ہی حصول علم کے مشکل راستے پر گامزن ہو جانا چاہیے۔ انھیں چاہیے کہ دلوں کی پاکیزگی اختیار کر لیں، اور برے کاموں اور کاہلی سے بچتے ہوئے اپنے کاموں کے ذریعے اپنی زندگیوں کو تبدیل کریں۔ بصورتِ دیگر مسلمان جلسہ گاہوں میں جو ق در جو ق ضرور آئیں گے مگر صرف لذت تقریر یا خطیبانہ شنگونوں سے لطف اندوز ہونے کے لیے یا خطبوں کی فصاحت و بلاغت کی داد دینے کے لیے، جیسے وہ شاعروں کے ندرتِ خیال پر جھومتے اور خطبوں کے انداز بیان پر فدا ہوتے قدیم عرب ہوں۔

○ صوفی کی روحانیت سے پرہیز: مجھے ایسا لگتا ہے کہ سید مودودی نے اس روحانی عامل (factor) کو مجھے روایتی صوفی لٹریچر میں بہت اہم سمجھا جاتا ہے کہ اہمیت دی ہے۔ وہ عام طور پر 'الروح'، 'الشیعہ' یا 'التزکیہ'، 'جیسی روحانی' اصطلاحیں استعمال کرنے سے یا اپنی تحریر و تقریر میں ابتدائی مسلم صوفیا اور اولیا کے تذکرے پر ہی اکتفا کرتے ہیں۔ ایک استثناء ان کی معروف کتاب تجدید و احیاء دین ہے، جس میں انھوں نے خلیف عمر بن عبد العزیز سے اپنے دور تک مسلم مصلحین اور مجددین (revivalists) کا ذکر کیا ہے۔ چونکہ ان میں سے اکثر صوفی تھے، اس لیے انھوں نے ان کے عدم توازن اور غیر دانش و رانہ فکر کا حاکمہ کیا ہے اور ان کے پیروکار جس طرح انھیں احترام اور قدس کا درجہ دیتے ہیں، اس پر بھی جرح کی ہے۔ اپنی دیگر کتابوں میں، جو اکان کی تربیت کے لیے تیار کی گئی تھیں، انھوں نے صحابہ کرامؐ اور اولین مسلمان اولیا کی زندگی کے واقعات کو [جن میں روحانی پبلو غالب ہے] کم ہی بیان کیا ہے۔

مجھے ایسا لگتا ہے کہ وہ علم اور عمل پر زیادہ زور اس لیے دیتے تھے کہ ان کے نزدیک اچھے اعمال کے ذریعے ہی کوئی انسان اپنی روحانیت کو ترقی دے سکتا ہے۔ اور اک سے اطلاق، تک کا تیز رفتار راستہ ہی بہترین تزکیہ ہے۔ اگرچہ انھوں نے ارکانِ کوپنیمبر اسلام صلی اللہ علیہ وسلم کی دعا کیں پڑھنے کی نصیحت کی ہے، لیکن انھوں نے امام حسن البنا شہیدی طرح تحریک الاخوان میں، صبح شام دہرانے کے لیے الماثورات، اور ورد الرابطہ، جیسے خصوصی اور اداور دعا کیں تحریر نہیں کی ہیں۔

اپنے کارکنوں کی تربیت اس طرح کرنے کے لیے کہ وہ طہارت قلب اور خدا سے قربت کی بلندی تک پہنچنے کے لیے معروف صوفی طریقوں کی پیروی نہ کریں، وہ درحقیقت احتیاط پسندی کی دوسری انتہا پر پہنچ گئے اور میرے خیال میں بعض ایسے روحانی اعمال کی اہمیت پر بھی زور نہیں دیا جن کا ذکر خود بعض احادیث میں ہے۔ مثال کے طور پر سید مودودی اپنی کتاب ہدایات میں رقم طراز ہیں کہ: "ہم کیوں کریں کہ اللہ کے ساتھ ہمارا کتنا تعلق ہے، اور ہمیں کیسے پتے چلے کہ وہ بڑھ رہا ہے یا گھٹ رہا ہے؟ اسے معلوم کرنے کے لیے آپ کو خواب کی بشارتوں اور کشف و کرامت کے ظہور اور اندر ہیری کو ٹھڑی میں انوار کے مشاہدے کا انتظار کرنے کی کوئی حاجت نہیں ہے۔ اس تعلق کو ناپنے کا پیمانہ تو اللہ تعالیٰ نے ہر انسان کے قلب ہی میں رکھ دیا ہے۔ آپ بیداری کی حالت

میں اور دن کی روشنی میں ہر وقت اس کو ناپ کر دیکھ سکتے ہیں..... رہیں بشارتیں اور کشوف و کرامات اور انوار و جلیات تو آپ ان کی فکر میں نہ پڑیں۔ سچی بات یہ ہے کہ اس مادی دنیا میں تو حیدر کی حقیقت کو پالینے سے بڑا کوئی کشف نہیں ہے۔

یہ ایک صحابی کا خواب ہی تھا اور پھر بالکل اسی جیسا ایک خواب حضرت عمر بن الخطاب نے بھی دیکھا تھا، جس نے مسلمانوں کو مسجدوں میں نماز کی دعوت دینے کے لیے عیسائی چچوں کی طرح گھنٹیاں بجانے سے محفوظ رکھا۔ مدینہ میں ایک بڑی گھنٹی اس مقصد کے لیے لگادی گئی تھی، مگر جب ایک صحابیؓ نے اپنا ایک خواب بیان کیا جس میں انہوں نے اذان کے اصل الفاظ سننے تھے اور پھر جب حضرت عمرؓ نے فرمایا: میں نے بھی بالکل ایسا ہی ایک خواب دیکھا ہے تو حضور صلی اللہ علیہ وسلم نے اعلان کر دیا کہ یہ خواب سچے ہیں اور حضرت باللؓ کو حکم دیا کہ وہ اذان دیں جسے ہم آج تک سننے آ رہے ہیں۔ پیغمبر صلی اللہ علیہ وسلم اپنے صحابہؓ سے دریافت فرمایا کرتے تھے، کہ انہوں نے گذشتہ رات کیا خواب دیکھے ہیں اور پھر ان کی تعبیر بیان فرماتے تھے۔ خواتین بھی آپؓ کو اپنے خواب بتاتی تھیں اور آپ انھیں اچھی اور حوصلہ افزائ تعبیریں بتاتے تھے۔ بخاری، مسلم اور حدیث کی دیگر متنند کتب کے ”باب الرویا“، ایسی مثالوں سے بھرے پڑے ہیں۔

یہاں یہ ذکر کردیاں ہو گئیں سے خالی نہ ہو گا کہ جب سید مودودی کی سزا ہو جانے پر پوری قوم صدمے اور غم سے نڑھاں تھیں سرگودھا کے میاں رحیم بخش نے ایک خواب دیکھا تھا جس میں انہوں نے حضور نبی کریم صلی اللہ علیہ وسلم کو اللہ تعالیٰ سے یہ دعا کرتے دیکھا تھا: ”خداوند رحم کر مودودی میرے دین کا نام لینے والا ہے تو اسے ابھی زندہ رکھ۔ وہ تیرے دین کا کام کر رہا ہے۔ مسلمانوں کو اس کی سخت ضرورت ہے خداوند رحم کر۔“ پھر میں نے دیکھا کہ اچانک حرکت سی ہوئی، آواز آئی: ”امے محمد، ہم نے دعا قبول کی۔“ اس کے بعد اچانک میری آنکھ کھل گئی۔ یہ صحیح کا وقت تھا اور موزون اللہ اکبر کی صدادے رہا تھا۔ میں گھبرا کر اٹھ کھڑا ہوا۔ پھر اچانک میری آنکھوں سے آنسو بہنے لگے۔ میں بہت دیر تک سکتے کے عالم میں اپنی چارپائی پر بیٹھ رہا۔ اس خواب کی تعبیر جلد ہی سامنے آئی۔

○ مجرد روحانیت کو کم اہمیت دینے کا سبب: سید مودودی ان تمام روحانی پہلوؤں سے یقیناً ب تمام و کمال واقفیت رکھتے تھے بلکہ دیگر علام کم ہی اس بارے میں اتنا جانتے ہوں

گے۔ چنانچہ سوال یہ ہے کہ انہوں نے اپنے ارکان کی تربیت میں اس پہلو کو نظر انداز کیوں کیا؟ تذکیرہ نفس اور روحانی بالیگی کمکل طور پر ان قابل مشاہدہ اعمال کی پیداوار نہیں ہیں جن اعمال کی طرف عموماً توجہ دلائی جاتی ہے۔ احسان، کی اقیم میں قلب کے داخلی روحانی سفر میں دواہم ستون، فکر اور ذکر، ہیں۔ احسان، کا درجہ اللہ تعالیٰ کی پنجی محبت اور بندگی کا درجہ ہے اور یہ درجہ کسی خارجی سرگرمی کا تقاضا نہیں کرتا۔ چنانچہ یہ سوال پیدا ہوتا ہے کہ سید مودودی نے اس طرزِ عبادت کی حوصلہ افزائی سے کیوں خود کو باز رکھا؟ انہوں نے تمام ارکان کو وظیفے کے لیے خصوصی دعائیں اور اذکار انھیں کیوں نہیں بتائے جس طرح کہ شہید حسن البنا نے تحریک اخوان میں ارکان کی تربیت کے لیے تجویز کیا؟ میرا خیال ہے کہ وہ اپنے بچپن کے ابتدائی تجربوں اور اپنی پروش کی بنابریہ اختیار کرنے پر مائل ہوئے۔

ہمیں معلوم ہے کہ سید مودودی صوفیا کے خاندان سے تعلق رکھتے ہیں، حتیٰ کہ ان کا نام چشتی سسلے کے بانی شیخ خواجہ قطب الدین مودود کے نام پر رکھا گیا ہے۔ ایسا لگتا ہے کہ انہوں نے اوائل عمری میں، ہی یہ جان لیا تھا کہ مغرب کے ساتھ اسلام کی کشکش کی نوعیت ہے اور علمی ہے، جس کے لیے اسلام کے علم برداروں کو اپنی بُجی استیحیٰ چھوڑ کر حرف، قلم اور عمل سے جہاد کرنا پڑے گا۔ انہوں نے یقیناً عظیم صوفیا کے تذکرے پڑھے بھی ہوں گے اور سننے بھی ہوں گے۔ ان میں سے کچھ تو خود ان کے آباؤ جداد میں شامل تھے، جنہوں نے اپنے آپ کو چھوٹی چھوٹی مسجدوں، مکیوں اور خانقاہوں تک محدود کر لیا تھا۔ جنہیں نہ تو اسلام اور کفر کی جنگ کا کچھ علم تھا اور نہ انہوں نے اپنے عوام کے اخلاقی اور سیاسی مخصوصوں میں کوئی خاص دل چھپی ظاہر کی تھی کہ زندگی کا اجتماعی اور تہذیبی چلن جس رخ پر بہہ رہا ہے، بہتراء ہے، انھیں اس سے چند اس کوئی غرض نہیں ہے۔ چنانچہ اوائل عمری سے ہی سید مودودی کی شخصیت میں اس غیر فعل طریقہ سے اگر نفرت نہیں تو ایک طرح کی بیزاری ضرور پیدا ہو چکی تھی۔

چنانچہ ہوا یہ کہ جب بھی انھیں کوئی عبادت گزار طول طویل مرابتے اور ذکر و فکر میں مستقر نظر آتا تو ان کے ذہن میں بے کاری اور بے عملی کی ایک منفی تصویر ابھر آتی۔ اپنے بچپن اور نوجوانی میں انہوں نے اپنے بڑوں سے اپنے بزرگوں کے کشف و کرامات اور خوابوں کی کہانیاں یقیناً سنی ہوں گی اور انہوں نے اس سب کو اپنے ذہن میں ایک غیر متحرک صوفی کی منفی تصویر سے وابستہ کر لیا ہو گا۔ وہ دیکھتے تھے کہ مسلمانوں کو عمل پر ابھارنے کے بجائے خوابوں اور کشف و کرامات کے قصور کو استعمال کیا

جاتا تھا۔ حالانکہ دوسری طرف یہ بھی ممکن ہے کہ جن لوگوں کو ایسے تجزیے نہیں ہوئے ہیں، وہ ان سے زیادہ اچھے مسلمان ہوں۔ چنانچہ میرا ذاتی تصور یہ ہے کہ اپنے ارکان کی تربیت کے دوران سید مودودی کا یہ روایہ عملی کے اس مذکورہ بالاطر عمل کا سیدھا سادا عمل تھا۔ تاہم، ممکن ہے کچھ لوگ یہ محسوس کریں کہ اپنی ذہنی اور فکری تحریک کو ایک صوفی تنظیم میں تبدیل ہونے سے بچانے کے لیے ان کی یہ احتیاط کچھ ضرورت سے زیادہ محتاط رہو یہ پڑتی تھی۔

○ امیر کے مقام اور اختیارات میں کمی: میرا اندازہ ہے کہ سید مودودی کی ابتدائی تربیت پر ان کا رد عمل ان کی دوسری صورت میں ایک عظیم کارنا مے کی صورت میں ظاہر ہوا۔ میری خواہش ہے کہ کاش! دیگر ہم عصر قائدین سید مودودی کی سوانح عمری پڑھیں اور اس منسلک پر ان کی مثال کی پیروی کریں۔ مجھے یقین ہے کہ سادات کے ایک عظیم خاندان سے تعلق رکھنے کی بنا پر اور ایک صوفی سلسلے کے قائدین کے وارث ہونے کی بنا پر بہت سے سادہ مسلمان سید مودودی اور ان کے بزرگوں کی تعلیم میں اس طرح کی مبالغہ سے کام لیتے، جیسا کہ مسلمان عام طور پر اشراف اور صوفیوں کے بارے میں اختیار کرتے ہیں۔ ایک مخلص، بے لوث اور منکر المز اج شخص، جیسے کہ وہ تھے انہوں نے یقیناً ان افراد کے لیے اس حد سے بڑھے ہوئے عزت و احترام کو ناپسند کیا ہوگا، جنہوں نے مغرب کے استعماری حکمرانوں کی لا دینیت اور ان کے مادہ پرستانہ طور طریقے کی پیروی کرنے والے ہندستانیوں کے خلاف کش مکش میں کوئی خاص کارنا مے انجام نہ دیے تھے۔

اس نفیاتی اور روحانی کش مکش کے نتیجے میں سید مودودی کا عظیم کارنا مہ یہ تھا کہ انہوں نے جماعت اسلامی کے بانی اور کرشناتی قائد کے طور پر اپنے شخصی مقام و مرتبے کے روحانی رعب کو کم سے کم کرنے کی مسلسل کوشش کی۔ اس مقصد کے لیے انہوں نے ایک ایسا آئینی و قانونی ڈھانچہ تشكیل دینے کے لیے شدید جدوجہد کی، جس سے یہ امید تھی کہ ان کی ریٹائرمنٹ یا رحلت کے بعد بھی تحریک اسی جذبہ عمل کے ساتھ چاری رہے گی۔ میرے خیال میں یہ ان کی ایک عظیم کامیابی ہے۔ ان کے اخلاص، زہد اور طاعت و بنیگی کا ایک کھلا ثبوت بھی ہے۔ اگر وہ جاہ و اقتدار کے دلدادہ ہوتے اور ثروت مندی اور خوش حالی کی ایسی زندگی گزارنا چاہتے جس میں ان کے بے شمار پیروکار انہیں ایک مقدس ہستی سمجھ کر سر آنکھوں پر بٹھاتے تو وہ بڑی آسانی سے خود اپنے آباد جداد کے صوفی سلسلے کا شیخ

ہونے کا اعلان کر سکتے تھے۔ اگر وہ ایسا کرتے اور ان کی شخصیت میں جو کرشمہ اور خداداد صلاحیتیں موجود تھیں، تو مودودیہ سلسلہ ہم عصر صوفی سلاسل میں ایک سرکردہ صوفی سلسلہ قرار پاتا۔ حریر و ریشم، اور خوبصورتی کے اس راستے کو منتخب کرنے کے بعد انہوں نے بطور امیر، اپنے مقام کو بڑھانے کی بجائے کم کرنے کی دانستہ اور اختیاری کوشش کی۔ پھر اپنے کارکنان میں معتدل، احتسابی اور تنقیدی فکر کی حوصلہ افزائی کی۔

ہر سال تحریک کے عمومی اجلاس میں سید مودودی ارکان جماعت اسلامی کو دعوت دیتے کہ وہ کھلے عام ان پر تنقید کریں، ان کی خامیوں اور کمزوریوں کی نشان دہی کریں۔ وہ ارکان کی ان غلط فہمیوں کو دُور فرماتے جن کی بنیاد ناقص معلومات اور غلط طرز فکر پر ہوتی، اور خود سے سرزد ہونے والے غلط اندازوں اور غلطیوں پر برسر عام معذرت کرتے۔ انہوں نے ان مئے ارکان کے رویے پر افسوس کا اظہار کیا ہے جنہیں اس بات پر صدمہ پہنچا تھا کہ ان کا عظیم قائد ایک نوجوان رکن کے سامنے اپنی غلطی پر معذرت کر رہا ہے۔ ۶۰ کے عشرے کے ایک عام پاکستانی کو مودودی جیسی عظیم شخصیت کے گرد تقدس کا ہالہ بننے سے باز رکھنے کے لیے کسی ایسی ہی "الیکٹرک شاک تھریپی" کی ضرورت تھی۔ قیادت کا غلطی سے ماوراء ہونے کا تصور ہی وہ اہم عامل تھا، جس نے تحریک کو سید مودودی اور جماعت کے دشمنوں کے خلاف انہیاں پسندانہ اور متشدد طرز عمل اپنانے سے محفوظ رکھا۔ اسی سبب سے تحریک کی قیادت بھی سید مودودی سے میاں طفیل محمد کی طرف بڑے خوش گوارانداز کے ساتھ (اکتوبر ۱۹۷۴ء میں) منتقل ہوئی اور بعد ازاں میاں طفیل محمد سے قاضی حسین احمد کے سپرد (اکتوبر ۱۹۸۷ء میں) ہوئی۔

جبیسا کہ میں نے عرض کیا کہ کاش! دیگر اسلامی تحریکات کے قائدین بھی افساز، تنقید کے لیے قبولیت، اور جب ضرورت پڑے اختیارات کی منتقلی جیسے اوصاف میں سید مودودی کی مثال کی پیروی کریں۔ ۶۰ کے عشرے کے اوخر میں جب انہوں نے جماعت کی قیادت سے اس خواہش کے تحت علیحدہ ہونا چاہتا تھا، وہ تفہیم القرآن اور دیگر کتب کی تکمیل کے لیے اپنا زیادہ وقت صرف کر سکیں تو اکثر ارکان یہ تسلیم کرنے پر آمادہ نہ تھے۔ کارکنوں کو اپنے بانی قائد سے لگا اور تعظیم و تنقیدیں سے بچانے کے لیے ان کی تمام تر کوششوں کے باوجود ایک کرشناتی اور عظیم قائد کے ساتھ ان کی وابستگی اور جذبے کو ختم نہ کیا جاسکا، تو ان ارکان سے سید مودودی نے بر ملا فرمایا: "میں بوڑھا اور بیمار ہو رہا

ہوں۔ اپنی موت سے پہلے جماعتِ اسلامی کو مودودی کے بغیر بھی پھلتا پھولتا دیکھنا چاہتا ہوں،“۔ اس مثالی طرزِ عمل کے برکس، میں ذاتی طور پر تین ایسے اسلامی قائدین کو جانتا ہوں، جنہوں نے قیادت میں رہنے کے لیے ایڑی چوٹی کا زور لگایا اور اللہ رحم کرنے انہوں نے اپنے رفقہ کے خلاف سازش سمیت ہر طرح کے ذرائع استعمال کیے۔ ان میں سے ایک لیڈر کی عمر ۷۰ سے برس تھی اور ایک دوسرے کی عمر ۸۰ برس سے بھی زیاد تھی۔ ان دونوں قائدین کو جارحانہ اور غیر معیاری مقابلوں کے بعد ان کے خلاف ووٹگ کے ذریعے قیادت سے ہٹلیا گیا تھا۔ ان میں سے ایک نے اپنی شکست تسلیم کرتے ہوئے عزت سے گھر رہنا پسند کیا، جب کہ دوسرا قیادت سے علیحدگی برداشت نہ کر سکا اور اس نے مقابلے میں ایک نئی خلاف جماعت کھڑی کر لی۔

○ کراچی کا سفر اور چودھری غلام محمد سے آخری ملاقات: لاہور میں قیام کے بعد برا در محمود برات کو دہان چھوڑ کر میں اپنی ویگن پر کراچی کے لیے روانہ ہوا۔ ایک پاکستانی بھائی صدر حسن صدیقی اس لبے سفر میں میرے ہمراہ تھے، جو درحقیقت ہنی طور پر جماعتِ اسلامی سے علیحدگی اختیار کر چکے تھے تاہم انہوں نے جماعت میں اپنے دوستوں سے اچھے تعلقات برقرار کئے ہوئے تھے۔ موسم خشک اور گرم تھا اور میری تھکی ماندی ویگن صحرائی گرد آؤ دفعنا میں اپنے راستے پر جا رہی تھی۔ مجھے ابھی تک ان کے ساتھ اپنی بحث یاد ہے۔ وہ تحریک میں رکن بننے کے طویل عمل اور سیاسی اقتدار کے حصول کے سمت اور پر امن طریقہ کار پر متعرض تھے۔ میں ان کے اس استدلال پر حیران ہوا تھا۔ اگر وہ آج ان اسلامی تحریکوں کی موجودہ حالت زار دیکھنے کے بعد، جنہوں نے سیاسی اقتدار کے لیے مختصر راستہ (shortcut) اختیار کیا تھا، ان کے داخلی و خارجی اثرات دیکھ لیں تو شاید اپنی رائے سے رجوع کر لیں۔

میں نے جماعتِ اسلامی پر اسی طرح کی تنقید ۷۰ کے عشرے میں بھی سنی تھی۔ لیکن اس بار تنقید کرنے والے معروف مسلم اسکالر پروفیسر محمد الادا تھے، جو قانون کے مشہور مصری استاد تھے۔ انہوں نے ریاض میں برادر پروفیسر احمد العسال کے گھر میں میاں طفیل محمد صاحب سے مناظب ہو کر کہا تھا: ”آپ اس شخص کو کیا جواب دیں گے جو پوچھتا ہے کہ آپ نے دعوت کے سمت طریقہ کار کے تحت ۲۰ سال صرف کرنے کے بعد آخ کیا حاصل کیا؟“ ایسے لگتا ہے کہ میاں طفیل محمد اس طرح کے سوالات

سے کافی شگ آچکے تھے۔ انھوں نے فرمایا: ”میں اسے کہوں گا کہ حضرت نوح علیہ السلام نے ۹۵۰ برس لوگوں کو ان تحکیم تبلیغ کرتے ہوئے گزار دیے تھے۔ کیا ہم ان سے پوچھ سکتے ہیں کہ آخر انھوں نے کیا حاصل کیا تھا؟“

کراچی میں، میں اپنے پیارے بھائی اور دوست چودھری غلام محمد سے ملا، جو جماعت اسلامی کراچی کے مقبول امیر تھے۔ جیسا کہ میں نے پہلے ذکر کیا، میری ان سے ملاقات یہروت میں بھی ہوئی تھی پھر اردن اور سوڈان میں بھی۔ سوڈان میں ہم ۱۹۶۷ء میں ملے تھے، وہ اسی سال جون میں عربوں کی عبرت ناک شکست کے بعد عرب ممالک کا دورہ کرنے والے ایک اسلامی وفد کے رکن تھے۔ وفد کے دوسرے ارکان اردن کے برادر خلیفہ اور امانت و نیشا کے محمد ناصر تھے۔ برادر غلام محمد کو ان دونوں کمر اور بدن کے دیگر حصوں میں شدید درد کی شکایت تھی۔

اس وقت سوڈان میں اخوان کے تعلیمی پروگرام کو جاری رکھنے کے حامیوں اور محترم ڈاکٹر ترابی کی نئی سیاسی اپروج کے مخالفین میں تنازع اپنے عروج پر تھا۔ اکثر مغلص برادران کو یہ خدشہ تھا کہ کہیں یہ جھگڑا اپوری تحریک کے مستقبل کو ہی خطرے میں نہ ڈال دے۔ انھوں نے تجویز کیا کہ اخوان کو اس داخلی انتشار سے بچانے کے لیے ایک قابل اعتماد رکن کو اپنانیا قائد چان لینا چاہیے۔ مجھے یہ اعزاز حاصل ہے کہ اس مشکل کام کے لیے میرا انتخاب عمل میں آیا۔

امیر کے طور پر مجھے ہی اپنا زیادہ وقت مہمانوں کو دینا ہوتا تھا، بالخصوص برادر غلام محمد کے ساتھ میں نے خاصاً وقت گزارا۔ جتنا زیادہ میں ان کے ساتھ رہا اتنا ہی میرے دل میں ان کے لیے عزت اور محبت پیدا ہوئی۔ میں گاڑی پران کے ہوٹل تک چھوڑنے جاتا اور خرطوم میں بھی جہاں جانا ہوتا ان کے ساتھ جاتا۔ اس وقت مجھ پر واضح ہو گیا تھا کہ وہ لکنے پیار ہیں اور شدید درد اور اذیت کے باوجود اپنے مشن کو جاری رکھنے کے لیے کس قدر کوشش کر رہے ہیں۔ میں نے انھیں اپنی سوڈانی تحریک کے ان گھمبیر مسائل کے بارے میں بتایا، جو اس کی قیادت سننے کے بعد مجھ پر واضح ہوئے تھے۔ میں نے انھیں بتایا کہ کس طرح یہ جماعت رفتہ رفتہ اسلامی طور پر نیم جان سیاسی پارٹی میں تبدیل ہو رہی ہے۔ میں نے انھیں ان شکایات سے بھی آگاہ کیا جو مجھے بطور امیر نوجوان مغلص کارکنان کی طرف سے تحریک کے عہدیداران کے رویے کے بارے میں موصول ہوتی تھیں اور جنہیں مجھے تحقیق کے بعد

تسلیم کرنا پڑتا تھا۔ غلام محمد صاحب نے مجھے مشورہ دیا: ”اگر تحریک کو داخلی طور پر بہتر بنانے کی کوئی امید باقی نہیں ہے، تب مجھے اسے چھوڑ کر صحیح اسلامی بنیادوں پر ایک نئی جماعت بنانی چاہیے۔“ یہ درحقیقت ان تمام برادران کے مشترک احساسات تھے جو دینی تربیت کو اہمیت دیتے تھے۔

جب ۱۹۶۸ء میں کراچی میں ان سے ملا تو ان کی صحت بہت بگزپچی تھی۔ انھیں کینسر کی تشخیص کی گئی تھی۔ جب میں ان سے جماعت اسلامی کراچی کے مرکزی دفتر (ہیڈ کوارٹر) میں ملا تو بے حد متاثر ہوا۔ وہ کرسی پر بیٹھ کر تحریک کا کام بھی کرتے تھے اور مہماںوں سے بھی ملتے تھے۔ جب درد ناقابل برداشت ہو جاتا تو وہ زمین پر بکھے ایک گدے پر تھوڑی دیر کے لیے لیٹ جاتے تھے۔ جب درد ناقابل برداشت ہو جاتا تو وہ دوبارہ میز پر آ کر کام کرنے لگتے تھے، سمجھا جائے۔

میں نے خود سے کہا: سید مودودی نے اپنے شاگرد کی کیسے تربیت کی ہے اور کیا ناقابل یقین انقلاب انسانوں کے دلوں میں پیدا کر دیا ہے؟ کوئی اور مریض اگر محترم غلام محمد جیسی حالت میں بتلا ہوتا تو نہ صرف وہ ہسپتاں میں داخل ہوتا، بلکہ کمل طور پر نیندا اور درد کی دواوں کے زیر اثر زندگی گزار رہا ہوتا۔ اپنے ناقابل برداشت دردوں کے لیے دوائیں کھانے سے انکار کرنا ممکن ہے ایک بہادرانہ عمل سمجھا جائے، لیکن اپنی دعوت اور کام کرنے پر اصرار جاری رکھنا تو مقدس بہادری سے بھی کچھ بڑھ کر ہے۔ اللہ تعالیٰ ان کی روح پر حمتیں نازل کرے اور ان سے راضی ہو جائے۔ (آمین!)

○ سوڈان واپسی: میں نے اپنی کار سوڈان کے لیے کراچی بندگاہ سے بھری جہاز میں بک کر دی اور خود بزریعہ ہوائی جہاز خرطوم کے لیے روانہ ہو گیا، تاکہ ام درمان اسلامک یونیورسٹی میں اپنی نئی ذمہ داریاں سنبھال سکے۔ میرا القرشی نفسیات میں ایسوی ایٹ پروفیسر اور یونیورسٹی کاؤنسلنگ یونٹ کے ڈائریکٹر کے طور پر ہوا تھا۔ تحریک میں اخوانیوں اور حسن ترابی صاحب کے ہمدردوں کے درمیان قیادت کی کشکش جاری تھی اور اب یہ کشکش بہت شدت اختیار کر چکی تھی۔ کیونکہ دونوں جانب سے ایک دوسرے پر نامناسب الزامات عائد کیے جا رہے تھے۔ میں نے مختلف یونیورسٹیوں، اداروں، اسکولوں اور کلبوں میں جماعت اسلامی پاکستان کے پروگرام اور طریقہ کار پر کافی لیکھ دیے اور ان کا موازنہ سوڈان کی تحریک کی صورت حال سے کیا۔ ان لیکھوں سے قائل تو اکثر ہوئے، لیکن ان میں سے چند ہی تھے جو ایک نئی تحریک کی داعی ہیں ڈالنے کے جرأت مندانہ اقدام

کے لیے تیار ہوئے۔ میں نے باقاعدگی سے ان چند لوگوں کے ساتھ ملاقاتیں کیں اور یوں ہم مستقبل کی جماعت کے ایک عمومی پروگرام پر متفق ہو گئے۔

○ سوڈان سے فرار: ان دو مشکل برسوں کے بعد جس دوران ہماری نئی جماعت زیر زمین چلی گئی تھی، مجھے اس کی قیادت اپنے ایک اور ساتھی کو سونپنا پڑی، کیونکہ مجھے اپنے بیٹے کو علاج اور تشخیص کے لیے بیروت لے جانا تھا۔ اس کی پیدائش ۱۹۶۵ء میں ہوئی تھی اور صرف چھ ماہ کی عمر میں وہ گردن توڑ بخار کا شکار ہو گیا تھا۔ اس وقت سوڈان کے ہستا لوں کی حالت زارنا گفتہ تھی، اور عمومی علاج معاملے کے لیے جس تھوڑی بہت جدید مشینی کی ضرورت ہوتی اس سے استفادے کے لیے قاہرہ جانا پڑتا تھا۔ مجھے سوڈان میں بلکہ لست کر دیا گیا تھا اور میرے سوڈان سے باہر سفر پر پابندی تھی۔ دوبارہ میں نے اپنے رشتہ داروں کی مدد حاصل کی۔ میرا ایک بھتیجا وزارت داخلہ میں ملازم تھا اور اس نے ایک دوسرے افسر کی مدد سے میرے پاسپورٹ پر بیرونی دیزے کی مہر لگاوی تھی۔ میں نے ۲۵ مئی ۱۹۷۱ء کی رات کو بیروت کے لیے ایک فلاٹ بیٹ کپڑی۔ یہ رات میں نے اس لیے منتخب کی تھی کہ اس رات ”انقلاب کا جشن“ منایا جا رہا تھا۔ وہ تمام افسران جو مجھے پہچان سکتے تھے اس جشن میں مصروف تھے۔ لیکن اس کے باوجود میں اپنے معدود بیٹے کو اپنے ساتھ نہیں لے جاسکا۔ مجھے خطرہ تھا کہ کچھ افسروں کی توجہ اس کی طرف مبذول ہو سکتی ہے۔ میرے بیروت پہنچنے پر میرے ایک کزان نے اسے وہاں پہنچا دیا۔ مجھے مشورہ دیا گیا تھا کہ میں لبنان میں معدود روں کے لیے ایک خصوصی اسکول میں اسے داخل کر دوں۔ اس کی تربیت اور علاج خاصا مہنگا تھا، کیونکہ گردن توڑ بخار کے سبب وہ ذہنی طور پر نارمل نہیں تھا۔ مجھے اس کی خصوصی تعلیم کے اخراجات پورے کرنے تھے۔ اس لیے میں نے ریاض یونیورسٹی میں نفیسیات پڑھانے کی ایک پیش کش قبول کر لی۔

ریاض میں میری ملاقات پروفیسر احمد العسال، پروفیسر الاداء اور پروفیسر محمد مصطفیٰ الاعظی جیسے متاز اسکارلوں سے ہوئی۔ اس دوران علم نفیسیات اور دیگر کرداری علوم (behavioural sciences) کی اسلامائزیشن میں میری دل چھپی تازہ ہوئی، جس کا آغاز میں نے ایک نوجوان طالب علم کے طور پر کیا تھا۔ میرے عزیز دوست مصطفیٰ الاعظی، جماعت اسلامی کے کارکن تھے۔ انہوں نے مجھے بتایا: ”میں نے سید مودودی سے مشورہ مانگا تھا کہ کیا؟“ مجھے جماعت کا ایک رکن بننا چاہیے یا

حدیث کا ایک عالم، مولانا نے انھیں فرمایا تھا: ”ہمارا کوئی بھی بھائی کارکن بن سکتا ہے، لیکن عالم (اسکالر) کوئی کوئی بنتا ہے۔“ چنانچہ پروفیسر الاعظمی کہتے ہیں ”اور میں نے مطالعہ حدیث کے لیے اپنے آپ کو وقف کر دیا۔“ حدیث پاک کا کمپیوٹر پروگرام بنانے والے وہ پہلے شخص ہیں اور اس طرح اس میدان میں ان کا یہ کارنامہ ان کے تصور سے بھی باہر تھا۔ ان کی یونیورسٹی نے حدیث کے لیے ان کی اس خدمت پر ان کی تحسین کی اور انھیں ”شاہ فیصل ایوارڈ“ سے نواز گیا۔

میرا احساس ہے کہ اسلامائزیشن وہ میدان ہے، جس میں میں اسلام کی کچھ خدمت کر سکتا ہوں اور مجھے اپنی کوششوں کو اسی تک محدود کرنا چاہیے۔ اس خیال کو اس حقیقت سے بھی تقویت ملتی ہے کہ میرے سوڑان چھوڑنے کے جلد بعد ہی ہماری تحریک کے برادران نے، جس کا آغاز ہم نے ۱۹۶۹ء میں کیا تھا، اخوانیوں کے ساتھ مل کر محترم ڈاکٹر ترابی کی سیاسی اسلامی پارٹی کے رکن ایک علیحدہ گروپ بنانے کا فیصلہ کر لیا۔ چنانچہ اپنے اس خیال کے تحت میں نے ۱۹۷۱ء سے علم نفیات [سائیکالوجی] کی اسلامائزیشن پر کام جاری رکھا اور الحمد للہ طبی اخلاقیات اور متعلقہ موضوعات پر میری متعدد کتب اور مضمایں شائع ہو چکے ہیں۔

جب میں نے اسلامائزیشن اور دیگر علمی کاموں پر اپنی کوششوں کو مرکوز کیا تو مجھ پر واضح ہونا شروع ہوا کہ میں اپنی روحانی بالیگی کے لیے کوششوں کی ضرورت کو نظر انداز کرتا رہا ہوں۔ میں دوسروں کو تبدیل کرنے میں اتنا مصروف رہا کہ خود اپنی روحانی تطہیر کے پروگرام پر کوئی خاص توجہ نہ کر سکا۔ شائد یہ میری بڑھتی ہوئی عمر (بڑھاپے) کے سبب ہے یا اسلامی تحریکیوں کے ساتھ اپنے کسی وابہے کی وجہ سے یا ان دونوں وجہوں سے کہ میں اپنے آپ کو امام غزالی، الحاسبی اور عبد القادر جیلانی جیسوں کی طرف زیادہ مائل پاتا ہوں اور ان کا مطالعہ میرے لیے زیادہ لطف کا باعث ہے۔

○ مولانا مودودی، اسلامائزیشن کرے اولین پیش رو: میں مولانا مودودی کا اس لیے بھی احسان مند ہوں کہ ان کی تحریروں سے مجھے نوجوانی میں ہی سماجی علوم کی اسلامائزیشن کا خیال سوچتا۔ مجھے یہ اعتراف بھی کرنا چاہیے کہ اس کی ایک وجہ امر کی نظام تعلیم بھی ہے جو تبلیغی صلاحیت اور تنقیدی فکر کی حوصلہ افزائی کرتا ہے حتیٰ کہ اس وقت بھی جب کسی کی تخلیقی صلاحیت تسلیم شدہ سیکولر اصولوں کی پیروی سے انکار کر دے۔ اس لحاظ سے میں اپنے امر کی اور عرب پروفیسر ویوں کی اچھی

پیشہ و رانہ تعلیم اور مدد کو نہیں بھول سکتا، مثلاً فرنڈر ک کوف، حبیب کیورانی، ڈارلیل الفرڈ اور ڈاکٹر نجاح رین۔ جب میں نے ۱۹۵۳ء میں بچوں کی نفیسیات کا دوسرا کورس لیا تو اپنے ٹرم پیپر کا عنوان رکھا: Child Development in Islam (اسلام میں بچوں کی تربیت)۔ عموی تعلیم کے کورس میں میرا مقالہ تھا: Islam: an Iconoclastic Movement (اسلام: ایک بت شکن تحریک)۔ عمرانیات کے کورس میں میرا عنوان تھا: Islamic Social Movements in the Arab World (عرب دنیا میں اسلامی عمرانی تحریکیں)۔ یہ تمام مقالہ جات میں نے ۱۹۵۲ء اور ۱۹۵۶ء کے دوران لکھے تھے۔

میں اس وقت یہ مقالے سید مودودی اور پروفیسر محمد قطب کی تحریروں کو پڑھے بغیر نہیں لکھ سکتا تھا۔ چنانچہ سید مودودی کو اسلامائزیشن کا پیش رو کہنا، ایک ایسے شخص کی طرف سے کوئی مبالغہ نہیں ہے جو ان سے محبت رکھتا ہے اور ان کا احترام کرتا ہے۔ تعلیم، فلسفہ، اور سیاست کی اسلامائزیشن پر ان کی تحریکیں گذشتہ صدی کے چوتھے عشرے کی ہیں، جب اس عملی تحریک کے جدید پیغمبران ابھی پیدا بھی نہیں ہوئے تھے۔ بدقتی یہ ہے کہ ان میں سے چند غیر تحریکی پیغمبران، اسلامائزیشن کی کوششیں کرنے والے سید مودودی، پروفیسر محمد قطب اور مالک بن نبی جیسے پیش روؤں کے کام پر بے جا تنقید کرتے ہیں۔ میں نے یہیں الاقوامی اسلامی یونیورسٹی کے ۱۹۹۱ء میں ایک سینی نار میں جو مقالہ پڑھا تھا، اس میں ایسے رویے پر اپنی نالپسندیدگی کا اظہار درج ذیل الفاظ میں کیا تھا:

ایک نیم دلی کاشکار دانش ورثی۔ جو اتنا سائنسی ہو چکا ہے کہ کوئی پختہ اسلامی بات نہیں کر سکتا، اپنی تسلیم شدہ مغربی مہارت اور کام کے باوجود اسلامائزیشن کے میدان میں زیادہ کارکردگی نہیں دکھا سکے گا۔ جب کہ دوسری طرف ایک بے لوث اور مختص مسلمان اسکا لرجو خود ایک سو شل سائنسٹ نہیں ہے، ممکن ہے اسلامائزیشن کے لیے کہیں زیادہ بہتر اور پائے دار کام کرے۔ بے شک اسلامائزیشن کے حقیقی پیش روؤں کی پہلی نسل میں ابوالاعلیٰ مودودی، سید قطب، پروفیسر محمد قطب اور مالک بن نبی جیسے نام شامل ہیں۔ ان میں سے کوئی بھی اعلیٰ سند یافتہ سو شل سائنسٹ نہیں تھا، لیکن ان کے نام اور کارناۓ مسلسل روشنی بکھیر رہے ہیں۔ ان کا لثر پیچ کئی زبانوں میں سیکڑوں بار شائع ہو چکا ہے اور

ہو رہا ہے، جس کے اثرات سو شل سائنسٹوں اور عام لوگوں پر مسلسل پڑ رہے ہیں۔ آج ہمارے چند (غیر تحریکی) رفق ممکن ہے ان کے کام کے کچھ حصوں اور طریقہ کار پر تنقید کریں، لیکن یہ تنقید غیر منصفانہ بھی ہے اور ناشکری کی علامت بھی۔ ان کی اصل تحریروں کو جو بعض مثالوں میں ۲۰ یا ۳۰ سال پہلے لکھی گئی تھیں، آج کے تجزیے کے معیارات کے مطابق نہیں پرکھا جا سکتا۔ ان لوگوں میں سے بعض جوان پر آج بے جا تنقید کر رہے ہیں، وہی ہیں جنہوں نے اپنے طالب علمی کے دور میں ان کی لاثانی تحریروں سے ہی سیکھ کر اپنے اپنے میدان میں اسلامی ذہن کے ساتھ مہارت کی سیر ہیاں چڑھی ہیں۔ کئی عشروں سے ان کی کتابیں جدید دنیا میں اسلامائزیشن کا واحد مأخذ ہیں۔ (بدری، ص ۱۳)

اس مقالے کو بعد ازاں انٹریشل اسلامک یونیورسٹی پر لیس نے of Use and Abuse of Human Sciences in the Muslim World (مسلم ممالک میں انسانی علوم کا صحیح اور غلط استعمال) کے عنوان سے شائع کیا۔

میں نے اسلامائزیشن پر اپنی پہلی کتاب Islam and Alcoholism سید مودودیؒ کے احسانات کے اعتراض کے طور پر ان کے نام معنوں کی ہے۔ جب یہ کتاب پہلی بار امریکن ٹرست پہلی کیشنز (واشنگٹن) کی طرف سے شائع ہوئی تو مجھے اس کے ڈائریکٹر پبلیکیشن برادر ابراہیم دسوی نے بتایا کہ اس کتاب کی فروخت سید مودودی کی مشہور کتاب Towards Understanding Islam کے بعد سب سے زیادہ رہی ہے۔ اگرچہ یہ میرے لیے ایک اعزاز تھا، لیکن میں جانتا تھا کہ جلد ہی میری کتاب کی فروخت نیچے چلی جائے گی، جب کہ سید مودودی کی کتاب مسلسل سرفہرست ہی رہی رہے گی۔ میری دوسری کتاب The Dilemma of Muslim Psychologists (مسلمان ماہرین نفسیات کا تذبذب) بھی سید مودودی اور اسلامائزیشن کے میدان کے دیگر پیش کاروں کے نام معنوں کی گئی ہے۔

○ امام مودودیؒ سے میری آخری ملاقات: جب صدر جعفر نیری ایک جوابی انقلاب کے بعد دوبارہ کامیاب ہو گئے تو انہوں نے اپنی حکومت کو کمیونٹوں کے اثرات سے بچانے اور سابق دشمنوں [یعنی اسلامی عناصر] کے ساتھ خیر سگالی کے اظہار کے لیے سوڈانی یونیورسٹیوں کو

سو شمسیٹ کیونٹ اشاف کی بالادستی سے نجات دلا دی۔ ۱۹۷۷ء میں مجھے خرطوم یونیورسٹی میں نفیت کے پروفیسر کے عہدے کی پیش کش کی گئی۔ صرف ایک سال میں میں فیکٹری آف ایجوکیشن کا ڈین بن گیا۔ ۱۹۷۸ء کی خزاں میں [تب وفاقی وزیر حکومت پاکستان] برادر پروفیسر خورشید احمد نے مجھے اپنے منصوبہ بندی کیشن آف پاکستان میں لنسٹنٹ (صلاح کار) کے طور پر پاکستان آنے کی دعوت دی، تاکہ میڈیا خصوصاً ٹیلی ویژن کے پروگراموں کی اسلامائزیشن کے لیے ان کی مدد کرسکوں۔ ہمارے یونیورسٹی حکام کو یہ تجویز خود صدر ضایاء الحق کی طرف سے دی گئی تھی۔

میں نے پاکستان میں میڈیا کے تمام مرکز کا دورہ کیا اور ذمہ دار افراد سے طویل گفتگو میں کیس۔ میرا مقصد یہ تھا کہ میڈیا کو سامعین و ناظرین کے لیے باطحہ بنائے بغیر اسے کیسے اسلامائز کیا جائے؟ مجھے یاد ہے کہ میں نے پاکستان کی وزارت مواصلات کو مشورہ دیا تھا کہ وہ دیگر عرب اور مسلمان ممالک کی وزارتیوں اور میڈیا سے متعلق اداروں کے ساتھ قریبی روابط پیدا کریں۔ مصر، شام اور ترکی میں اعلیٰ پیشہ وار اسلامی تعلیمی پروگرام تیار کیے جا رہے تھے۔ ان پروگرامات کو اردو زبان میں ڈب کر کے پیش کیا جا سکتا تھا۔ میں نے اسلامی ذہن کے نوجوان افراد کو اعلیٰ معیار کے اسلامی پروگراموں کی تخلیق و تنقیل (پروڈکشن) کی تربیت کے لیے بیرون ملک بھجوانے کی تجویز بھی دی تھی۔

اپنی رپورٹ مکمل کرنے کے بعد میں اسے پروفیسر خورشید احمد کے ساتھ صدر مملکت کی خدمت میں پیش کرنے کے لیے گیا۔ شہید محمد ضایاء الحق نے اپنے گھر میں ہمارا استقبال کیا اور 'کافی' سے ہماری توضیح کی۔ وہ ایک سادہ اور منکسر المزاج صدر تھے۔ ہمارے درمیان دوستانہ گفتگو ہوئی اور پھر صدر ہمیں چھوڑنے باہر تک آئے اور خود میری کار کا دروازہ کھولنے کے لیے ہاتھ آگے بڑھایا۔ جب میں واپس سوڈان آ گیا تو ہمارے وزیر خارجہ نے مجھے بتایا کہ محمد ضایاء الحق نے سوڈان کے صدر جعفر نیبری کو ایک خط لکھا تھا جس میں میرے دورے اور میڈیا کی اسلامائزیشن کے لیے میرے کام کو سراہا گیا تھا۔ انہوں نے اپنے خط میں لکھا تھا کہ وہ میری پیش کردہ رپورٹ سے متاثر ہوئے ہیں۔

سوڈان میری واپسی سے قبل پروفیسر خورشید احمد نے مجھے بتایا کہ پنجاب یونیورسٹی لاہور میں تنظیم اسلام پاکستان کی ایک قومی کانفرنس ہو رہی ہے اور اس کے کچھ ممثالم امریکن یونیورسٹی یا بیروت میں میرے طالب علم رہے ہیں، اور وہ چاہتے ہیں کہ میں اس کانفرنس میں ایک کلیدی خطبہ دوں۔ مجھے

یہ سن کر بہت خوشی ہوئی کیونکہ اس طرح میری اچھرہ میں سید مودودی سے بھی ملاقات ہو جائے گی۔ عظیم سیدزادے سے میری یہ آخری ملاقات تھی۔

میں سید مودودی سے ان کے مطالعے کے کمرے میں ملا۔ وہ چاک و چوبندا اور مضبوط شخص جو ۱۹۶۸ء میں اپنی کرسی پر عجز اور مضبوطی کے امترانج کے ساتھ ایسے بیٹھتا تھا، اب کافی کمزور نظر آ رہا تھا۔ ان کے بدن پر بیماری کے اثرات بہت واضح تھے۔ لیکن ان کا چہرہ اطاعت خداوندی اور حکم کے روحانی نور سے دمک رہا تھا۔

اس بیماری کے عالم میں بھی ان کی حس مزاح مانندہ پڑی تھی۔ انہوں نے مجھ سے کہا: ”میں نے ان اسلامی کارکنوں کے بارے میں آپ کے طنزیہ تصوروں کے بارے میں سنائے جنہوں نے سعودی عرب میں ملازمتیں اختیار کر لی تھیں اور اپنی جماعتوں کے اسلامی کام کے برکس، جن کے لیے دولت زیادہ دل چھپی کا باعث بن چکی ہے۔“ میں کہا کرتا تھا: ”جی ہاں وہ ڈیپ فریزر میں رکھ دیے گئے ہیں۔“ سید مودودیؒ نے جواب میں بے ساختہ کہا: ”آپ کا تبصرہ درست ہے لیکن اس منقی انداز میں نہیں جو آپ نے اختیار کیا ہے۔ جب یہ کارکنان اور برادران اپنے ملکوں کو واپس جائیں گے تو وہ ایسے ہی اچھے ہو جائیں گے جیسے بالکل تازہ دم ہوں۔ ان شاء اللہ وہ اپنی سابق سرگرمیوں کی طرف بالکل اسی طرح لوٹ آئیں گے جیسے ڈیپ فریزر میں رکھا ہوا کھانا تازہ رہتا ہے۔ جب آپ اسے گرمی پہنچاتے ہیں تو اس کا ذائقہ اور خوشبو اسی طرح بحال ہو جاتی ہے جیسے اسے تازہ تازہ پکایا گیا ہو۔“ ان کے اس لیقین اور امید افزاد جواب پر ہم دونوں ہنس پڑے۔ سید مودودیؒ کے اس امید افزادہ تبصرے اور اس میں چھپی ہوئی شفقت اور رفقا کے بارے میں بات کرتے وقت احتیاط پسندی نے میرا دل موہل لیا۔ میری ان سے یہ آخری ملاقات تھی۔ وہ اس ملاقات کے تقریباً آٹھ ماہ بعد انتقال کر گئے۔ اناللہ وانا الیه راجعون!

دعا ہے کہ اللہ تعالیٰ اپنے اس مغلص خادم ابوالاعلیٰ مودودیؒ سے راضی ہو جائے۔ ہم گواہی دیتے ہیں کہ انہوں نے اخلاص کے ساتھ اسی پیغام کے مطابق خدمت انعام دی ہے، جو حضرت محمد صلی اللہ علیہ وسلم نے دنیا کو دیا تھا، جیسا کہ سرگودھا کے میاں رحیم بخش نے اپنے متبرک خواب میں رسول اللہ صلی اللہ علیہ وسلم کو انہوں نے تصدیق کرتے دیکھا تھا۔